

ہفت روزہ

خاتم الدین

از شیخ الاسلام
مفت محمد امجد علی
مفت محمد امجد علی
مفت محمد امجد علی

۱۹۴۰ء

یک از مطبوعات انجمن خدام الدین • لاہور

بدیہ چار آنے

میدانِ عرفات سے خطاب

مر جا روزِ ازل سے حالِ انوار تو اور سعادت کے چمن کا محرم اسرار تو
 جذباتِ سارے جہاں میں مرکزِ اختیار تو اللہ۔ اللہ۔ میں زبانِ سیدِ ابرار تو
 سرورِ عالم کے قدموں کے نشان تیرے نصیب
 ذرہ ذرہ کہہ رہا ہے۔ میں جواں تیرے نصیب
 قدیموں کی بھیڑ میں وہ کون تھے ناتھ سوار مہرِ عالم تاب تھا۔ جن کی جیسے سے شمار
 تو نے دیکھی سیر ہو کر فخرِ عالم کی بہار تیری دنیا جنتِ فردوس سے تھی ہمتِ ار
 آسمن کے لال کا خطبہ تیری قسمت میں تھا۔
 اے خوشا۔ ایسا وسیع رتبہ تیری قسمت میں تھا۔
 اے بلند اخستہ اسامہ۔ اے ردیفِ مصطفیٰ رشک کرتے تھے۔ ملائک تیری خدمت پر بجا۔
 سایہ بانی سے تری سرور تھے غیبِ اودھنی ہم عقیدت سے شجے کہتے ہیں۔ اسلامی ہما۔
 زندگی تیری۔ محبت کی ہے۔ رنگیں داستان
 رحمتہ اللعالمین تھے۔ تجھ پہ۔ ہر دم مہرباں
 روزِ عرفہ تیری شوکت کا بساں ممکن نہ تھا زیرِ گردوں۔ تیرا ہم پلہ جہاں۔ ممکن نہ تھا۔
 سرزمینِ ممکن نہ تھی۔ اور آسمانِ ممکن نہ تھا اجتماعِ شجے سا کہیں۔ رشکِ جناں ممکن نہ تھا
 ملتِ بیضا براہمی متب اورے ہوئے
 اور فخرِ انبیاء بھی اک روا اورے ہوئے
 جبلِ رحمت کی دُعا تھیں۔ اور ذوقِ وارزو ہر طرف شدی فضا تھیں۔ اور حق کی جستجو
 نعرہٴ لبیک ہر سو۔ تا فلک نفاست ہو گئے۔ لبریز سب کے سا قیا۔ جامِ دسبو
 ساری دنیا سے یہاں عرفاں کے پیاسے آگئے
 اے فرشتو! دیکھ لو قراں کے پیاسے آگئے
 تیرا میدانِ مقدس مرکزِ سوز و سُرور حشر تک تا باں رہیں گے۔ تیرے ایامِ و شہور
 بخشا ہے۔ اپنے بندوں کو یہاں ربِ غفور خوش نصیبوں کو تو حاصل ہو گیا۔ لطفِ حضور
 تیری وادی جنتِ فردوس کی تصویر ہے
 مرجعِ مردانِ حق ہے۔ عشق کی تعمیر ہے

ہفت روزہ خدام الدین لاہور

جلد ۶ جمعۃ المبارک ۱۳۹۹ھ مطابق ۳ جون ۱۹۷۸ء شمارہ ۴۰

کیسے قربان

یہ ذی الحجہ کا مہینہ ہے۔ اس کی دسویں تاریخ کو ساری دنیا کے مسلمان عید قربان کی تقریب مناتے ہیں۔ عید قربان سیدنا حضرت ابراہیم علیہ السلام کی اس شاندار اور بے نظیر قربانی کی یادگار کے طور پر منائی جاتی ہے جو انہوں نے آج سے تقریباً چار ہزار سال قبل پیش کی تھی۔ اگرچہ تاریخیں گرام کو اس بے نظیر قربانی کے واقعات کا بخوبی علم ہے۔ لیکن ہم ان واقعات کو مختصراً پیش کرنا ضروری خیال کرتے ہیں۔ تاکہ ذکر حبیب سے وصل حبیب کی سعادت نصیب ہو جائے۔

حجہ ذکر حبیب کم نہیں وصل حبیب سے۔ حضرت ابراہیم علیہ السلام کو انہی سال کی عمر میں اللہ تعالیٰ نے ایک فرزند ارجمند عطا فرمایا جس کا اسم گرامی حضرت اسماعیل علیہ السلام رکھا گیا۔ حضرت ابراہیم علیہ السلام نے اللہ تعالیٰ کے حکم سے شیرخوار صاحبزادہ اور ان کی والدہ محترمہ کو مکہ معظمہ کی وادی غیریٰ زرع میں آباد فرمایا۔ اور خود وہاں سے بغیر کچھ تھلائے رخصت ہو جاتے ہیں۔ اہلیہ محترمہ دریافت کرتی ہیں تو جواب ندارد۔

بالآخر وہ خود ہی عرض کرتی ہیں کہ کیا آپ ہم کو اللہ تعالیٰ کے حکم سے یہاں چھوڑ کر جا رہے ہیں۔ اس کا جواب مثبت میں پاکر وہ عفت تاب خاتون فرماتی ہیں کہ پھر اللہ تعالیٰ ہم کو ضائع نہیں کرے گا۔

اس غیر آباد سرزمین میں بیوی اور بچہ کیلئے نہ کوئی کھانے پینے کا سامان تھا۔ اور نہ جنگلی جانوروں سے ان کے بچاؤ کی کوئی صورت۔ اس طرح اعتماد علی اللہ کی جو بلند مثال دونوں میاں بیوی پیش کرتے ہیں وہ اگر ایک طرف انسانوں کو درطہ حیرت میں ڈال دیتی ہے۔ تو دوسری طرف اس مشرت خاک کے متعلق فرشتوں کی غلط فہمی کا ازالہ بھی کر دیتی ہے۔

شیرخوار بچہ جب پیاس سے تڑپنے لگا ہے تو اس کو زمین پر ٹٹا کر ماں پانی کی تلاش میں صفا اور مروہ دو پہاڑیوں کے درمیان سات بار چکر لگاتی ہے۔ جب تک بچہ منظر کے سامنے رہتا ہے۔ ماں آہستہ آہستہ چلتی ہے۔ جب نظروں سے اوجھل ہو جاتا ہے تو دوڑنے لگتی ہے۔ اللہ تعالیٰ کو اس پاک طہیت خاتون کی یہ ادا کچھ ایسی پسند آئی کہ ہر سال لاکھوں مسلمانوں

قارئین کرام کو

ادامہ خدام الدین

کی طرف سے

عید مبارک

قبول ہو

کے لیے صفا اور مروہ کے درمیان دوڑنا لازمی قرار دے دیا گیا۔ یہ تو ماں کی عزت افزائی ہوئی اور شیرخوار بچہ نے پیاس سے بے قرار ہو کر جب زمین پر اپنی اڑیاں رگڑیں تو وہاں اللہ تعالیٰ کے حکم سے ایک چشمہ جاری ہو گیا۔ یہ چشمہ چاہ زمزم کے نام سے اب تک جاری ہے۔ لاکھوں حاجی ہر سال چاہ زمزم کے پانی سے خود سیراب ہوتے ہیں اور واپسی پر بٹن دکھتے بھر کر اپنے گھروں کو لاتے ہیں تاکہ اپنے اعزہ و اقارب کو یہ تبرک پیش کر سکیں۔

چند سال بعد جب حضرت ابراہیم علیہ السلام واپس تشریف لاتے ہیں تو صاحبزادہ ماشاء اللہ بھاگتا دوڑتا اور میٹھی میٹھی باتیں کرتا نظر آتا ہے۔ اس زمانہ میں آپ خواب دیکھتے ہیں کہ آپ اس صاحبزادے کو ذبح فرما رہے ہیں۔

انبیاء علیہم السلام کے خواب وحی الہی ہوتے ہیں۔ اس کے یہ آئینے ہوئے کہ اللہ تعالیٰ کی طرف سے حضرت ابراہیم علیہ السلام کو بیٹے کے ذبح کرنے کا حکم دیا گیا ہے۔ آپ صاحبزادہ سے اپنے خواب کا ذکر فرماتے ہیں تو سعادت مند بیٹا بلا تاملی عرض کرتا ہے کہ ابا جان آپ کو جو حکم دیا گیا ہے اس کی تعمیل فرمائیے۔ مجھے انشاء اللہ اس آزمائش میں آپ صبر کرنے والا پائیں گے۔ قربان جاسیئے دونوں باپ بیٹے پر جنہوں نے عالم ملکوت کے رہنے والوں کی نظروں میں انسانیت کا درجہ بلند کر کے خلیفۃ اللہ فی الارض کی لاج رکھ لی۔ علامہ اقبال مرحوم سعادت مند صاحبزادہ اور ان کے بزرگ والدین کے متعلق خوب فرما گئے ہیں۔

کھایا یہ فیضان نظر تھا یا کہ مکتب کی کرامت تھی۔

سکھائے کس نے اس کی تعلیم کو اواب فرزند تھی۔

اس کے بعد دونوں باپ بیٹا اللہ تعالیٰ

کے حکم کی تعمیل کرنے کے لیے گھر سے روانہ ہو کر مکہ معظمہ سے تقریباً تین میل کے فاصلہ پر منیٰ کے مقام پر تشریف لے جاتے ہیں۔ ذبح کرنے کی جگہ پر پہنچنے سے پہلے شیطان لعین دونوں کو بہکانے لگی تین بار کوشش کرتا ہے۔ لیکن دونوں کو لنگریاں مار کر کھینچا دیتے ہیں۔ اس

سنت کی پیروی ہر سال لاکھوں حاجیوں سے اس طرح کروائی جاتی ہے کہ وہ تین جگہ کنگریاں

مارتے ہیں۔ بالآخر باپ ذبح کرنے کے لیے

بیٹے کو زمین پر لٹا دیتا ہے اور بیٹا ذبح ہونے کے

لیے لیٹ جاتا ہے۔ باپ پھری ہاتھ میں لے

کر بیٹے کی گردن پر اس کو چلا دیتا ہے۔ جب تک

پھری کو اللہ تعالیٰ کی طرف سے اجازت نہ ہو تو

کیسے ذبح کرے۔ اللہ تعالیٰ کو بیٹا ذبح کرنا مقصود

نہیں تھا۔ اس لیے وہ پھری کو ذبح کرنے کی اجازت

کیوں دیں۔ وہ تو باپ اور بیٹے کا امتحان لینا چاہتے

تھے۔ جب دونوں اس امتحان میں کامیاب ہو گئے

تو اللہ تعالیٰ نے ایک دنبہ بھجوا دیا جس کو ابراہیم

علیہ السلام نے ذبح کر دیا۔ عید قربان ہر سال اس

قربانی کی یاد تازہ رکھنے کے لیے منائی جاتی ہے۔

اس قربانی کے متعلق اللہ تعالیٰ کا ارشاد ہے

کہ اللہ تعالیٰ کے ہاں قربانی (کے جانوروں) کے

گوشت اور خون نہیں پہنچتے اس کے ہاں مٹھائے

دل کی پرہیزگاری مقبول ہے۔ یہی ارشاد باری تعالیٰ

اس قربانی کی روح اور اس کا اصل مقصد ہے۔

اگر دل میں تقویٰ ہے نہ ہو تو قربانی کا مقصد پورا

نہیں ہوتا۔ لیکن قربانی کے بغیر تقویٰ کا حصول

بھی ممکن نہیں۔ قربانی اور تقویٰ لازم ملزوم

ہیں۔ ذرا خیال کیجئے کہ حضرت ابراہیم علیہ السلام

تو اپنے صاحبزادہ کو ذبح کرنے کے لیے تیار ہو جاتے

ہیں۔

قربانی

قربانی

لِسَانِي نُورًا وَ ذَكَرَ رَحْمَتِي وَ لِحْمِي
وَ دَمِي وَ شَعْرِي وَ بَشِيرِي مُنْقِذٌ عَلَيْهَا
وَ فِي دَوَائِي لَهَا وَاجْعَلْ فِي نَفْسِي نُورًا
وَ اعْظُمْ لِي نُورًا وَ فِي أُخْرَى لِمُسْلِمٍ
اللَّهُمَّ اعْظِمِ نُورًا -

اور یہ کمیت پڑھی۔ ان فی خلق السموات
والارض واختلاف الليل والنهار لا یت
لاولی الالباب۔ یعنی آسمانوں اور زمین
کے پیدا کرنے اور رات اور دن کے
اختلاف میں عقلمندوں کے لئے نشانیاں
ہیں (آخر سورۃ تک پڑھی) پھر مشک
کی طرف گئے اور اس کا منہ کھولا اور
پیالہ میں پانی بھرا۔ پھر اچھی طرح وضو کیا
یعنی نہ تو بہت پانی بھایا اور نہ
زیادتی کی۔ پھر کھڑے ہوئے اور نماز
پڑھی (یہ دیکھ کر) میں ابن عباس بھی اٹھ
کھڑا ہوا۔ وضو کیا اور آپ کے بائیں
کھڑا ہو گیا۔ آپ نے میرا کان پکڑا۔

میرے کانوں میں نور۔ میرے داہنی جانب نور میری بائیں طرف نور۔ میرے اوپر نور۔ میرے نیچے نور۔ میرے سامنے نور میرے پیچھے نور اور پیدا کر میرے واسطے نور۔ اور

عَنْ مَسْرُوقٍ قَالَ سَأَلْتُ
عَائِشَةَ عَنْ صَلَاةِ رَسُولِ اللَّهِ
صَلَّى اللَّهُ عَلَيْهِ وَسَلَّمَ بِاللَّيْلِ
فَقَالَتْ سَبْعٌ وَانْتِشَاعٌ وَاحِدًا
رَكَعَتَهُ سِوَى رَكَعَتِ الْفَجْرِ (رواه البخاري)

ترجمہ - مسروقؓ کہتے ہیں کہ میں نے
عائشہؓ سے رسول اللہ صلی اللہ علیہ وسلم
کی رات کی نماز کا سوال کیا۔ یعنی آپ
کتنی رکعتیں پڑھتے تھے۔ حضرت عائشہؓ
نے فرمایا کبھی سات رکعتیں۔ کبھی نو
اور کبھی گیارہ۔ علاوہ فجر کی دو سنتوں کے

عَنْ مَكْحُولٍ يَبْلُغُ بِهِ أَنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ مَنْ صَلَّى بَعْدَ الْمَغْرِبِ
قَبْلَ أَنْ يَتَكَلَّمَ وَكُتِبَ فِي ذَاتِهِ
أَرْبَعُ رَكَاتٍ رَفَعَتْ صَلَوَتَهُ فِي
عِلِّيَّيْنِ مُرْسَلًا

نتیجہ کی نماز کا بیان

عَنْ عَائِشَةَ قَالَتْ كَانَ النَّبِيُّ
سَلَّمَ اللَّهُ عَلَيْهِ وَسَلَّمَ يُصَلِّي
فَيَبْأَيُّنَ أَنْ يَفْرُغَ مِنْ صَلَاةِ
الْعِشَاءِ إِلَى الْفَجْرِ إِحْدَى عَشْرَةَ
رَكَعَةً يُسَلِّمُ مِنْ كُلِّ رَكَعَتَيْنِ
وَيُؤَيِّرُ بِوَاحِدَةٍ فَيَسْجُدُ السَّجْدَةَ
مِنْ ذَلِكَ قَدْ رَأَى أَحَدَهُمْ
تَمْسِينَ آيَةً قَبْلَ أَنْ يَرْفَعَ رَأْسَهُ
فَإِذَا سَكَتَ الْمُؤَذِّنُ مِنْ صَلَاةِ
الْفَجْرِ دَبَّيْنِ لَهُ الْفَجْرُ نَكَامٌ
فَذَكَرَ رَكَعَتَيْنِ خَفِيفَتَيْنِ ثُمَّ اضْطَجَعَ
عَلَى شَيْءٍ الْأَيْمَنِ حَتَّى يَأْتِيَهُ
الْمُؤَذِّنُ لِلْإِقَامَةِ فَيُخْرِجُ - بخارى مسلم

ترجمہ۔ عائشہؓ کہتی ہیں کہ رسول اللہ صلی اللہ علیہ وسلم عشاء کی نماز کے بعد فجر تک کے درمیانی وقت میں گیارہ رکعت نماز پڑھتے اور ہر دو رکعتوں پر سلام پھیرتے اور ایک رکعت وتر کی اس میں شامل کر لیتے۔ یعنی گیارہ رکعتوں اور وتر کی اس رکعت میں اتنا لمبا سجدہ کرتے۔ جتنی دیر میں تم میں سے کوئی بچا سہمٹیں پڑھے۔ پھر جب مؤذن فجر کی اذان سے فارغ ہوتا اور صبح کی

خطبہ یوم الجمعۃ ۳ ذیقعدہ ۱۹۶۹ء مطابق ۲۷ مئی ۱۹۶۰ء عیسوی

از جناب شیخ التفسیر مولانا احمد علی صاحب دروازہ شیرازوالہ لاہور

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ وَكَفٰی وَسَلَامٌ عَلٰی عِبَادَةِ الْاٰلِیْنَ اَصْلَحَ اَمَّا بَعْدُ

تمہید۔ میں عمر اُمردوں اور عورتوں سے یہی کہا کرتا ہوں کہ مجھے خطبہ تبرکاً آپ کی خدمت میں پیش نہیں کیا جاتا بلکہ اصلاح حال کیلئے ہوتا ہے۔ صرف نواب کجا کیلئے بلکہ اصلاح حال کیلئے سنا کیلئے میں اپنی طرف سے کچھ نہیں کہتا۔ بلکہ اللہ تعالیٰ اور اللہ کے رسول صلی اللہ علیہ وسلم کی طرف سے بیان کرتا ہوں میں تو صرف کتاب و سنت کا ترجمان ہوں۔ مرد یا عورت۔ جو بھی خطبہ میں کرا سیر عمل کر گیا یا کر لی تو اس کا نتیجہ یہ ہوگا کہ اللہ تعالیٰ اسے راضی ہو جائیگا۔ وہ مردوں کو بھی بخش دے گا اور عورتوں کو بھی بخش دے گا اور جنت میں داخل کرے گا۔

انسان دو چیزوں سے مرکب ہے۔ جسم اور روح۔ روح جسم سے ملا ہوا ہے تو انسان زندہ کہلاتا ہے جسم کی راحت اور رنج کے اسباب ہیں اور روح کے اور ہیں۔ جسم کی بیماریاں اور روح کی اور ہیں جسم کی بیماریاں سے تنفایابی صحت ہے اور روحانی امراض سے تنفایابی کا نتیجہ داخلہ جنت ہے جسم کی بیماریاں صحت قبر تک ہے اور اگر خدا نخواستہ روحانی صحت بگڑ جائے تو اس کا انجام دوزخ ہے۔

اگر آپ میری معروضات کو قبول کر لیں گے اور عملی جامہ پہنائیں گے تو قبر میں کابلغ بن جائے گی۔ میرا مقصد ہمیشہ یہ ہوتا ہے کہ میرے مخاطب مردوں یا عورت سب کو اللہ تعالیٰ روحانی صحت نصیب فرماتے۔ میری زندگی کا نصب العین یہ ہے کہ اللہ تعالیٰ مجھے حق بیان کر سکے تو فی حق عطا فرمائے۔

جمعہ ثواب بھی ہے اور عذاب بھی جبہ متبرک ہوگا اور جمعہ گناہ معاف کر دے گا اگر اللہ تعالیٰ کے ہاں قبول ہو تو قبر جنت کا باغ بن جائیگا اور اگر خدا نخواستہ جمعہ قبول نہ ہوا تو قبر دوزخ کا گڑھا بن جائیگا اور اس چیز کا نتیجہ تب لگے گا جب کہ قبر میں جائیں گے۔ روحانی صحت ٹھیک ہے تو خوشحال ہے اور اگر روحانی صحت ٹھیک نہیں ہے تو بحال ہے۔ اللہ تعالیٰ میری اور آپ کی قبروں کو جنت کا باغ بنائے۔ آمین۔ آج کی معروضات کا عنوان یہ ہے۔

گم گشتگان راہ ہدایت ہوش میں آئیں میری معروضات کان لگا کر سنیں

آج کل دنیا داروں میں ایک اسوہ حال طبقہ علماء کرام کی تو ہیں کے درپے ہے۔ اور ان کی رہنمائی جو کتاب و سنت پر مبنی ہوتی ہے۔ اسے ملاؤں کی نہیں کہہ کر یا ملازم کہہ کر جان چھڑا لیتا ہے۔

کتاب و سنت

جو رسول اللہ صلی اللہ علیہ وسلم سے مردی چلی آئی ہیں۔ ان کتاب و سنت کے احکام کی ترجمانی کر کے تمہیں سنانے والوں کی توہین کرنے والو۔ یہ روحانی بیماری آج کل کی پیدا شدہ نہیں ہے۔ جس میں تم مبتلا ہو۔ بلکہ یہ بیماری بلحاظ اطلاع خدا تعالیٰ کے ہزار برس سے چلی آ رہی ہے۔

گوش ہوش سے سنو

سورة الذاریت ۳۶ پ ۲۷ میں ارشاد باری تعالیٰ ہے۔ کَذٰلِکَ کَا اَنّٰی الَّذِیْنَ مِنْ قَبْلِهِمْ مِنْ رَّسُوْلٍ اَلَّا قَالُوْا سَاحِرٌ اَوْ مَجْنُوْنٌ

اَتَوَاصَوْا بِہٖۤ؟ بَلْ هُمْ قَوْمٌ طٰغُوْۤنَ ترجمہ۔ اسی طرح ان کے پہلوں کے پاس جب کبھی کوئی رسول آیا تو انہوں نے یہی کہا کہ جادوگر یا دیوانہ ہے۔ کیا ایک دوسرے سے یہی کہہ کر مرے تھے کہ یہ پچھلے پہلوں کی وصیت پر عمل کر رہے ہیں انہیں وہ خود ہی سرکش ہیں۔

میرے زمانہ کے گم گشتگان راہ ہدایت بھائیو۔ اب رسول اللہ صلی اللہ علیہ وسلم کے بعد پیغمبر تو کوئی نہیں آئے گا۔ البتہ آپ کی امت میں سے علماء کرام ہی پیغام کتاب و سنت ہاتھ میں لے کر تمہاری راہ نمائی کے لئے میدان میں آئیں گے کیونکہ رسول اللہ صلی اللہ علیہ وسلم انہیں حضرات کے سپرد اپنا علم کر گئے ہیں فرمان نبویؐ ملاحظہ فرمائیے۔ اَلْعِلْمَ وَرِثَةُ الْاَنْبِیَاءِ وَالْاَنْبِیَاءُ کُمُ یُوْرِثُوْا دِیْنًا زَاوِلًا دِرْہَمًا اَتَمًّا وَرِثُوْا الْعِلْمَ۔ ترجمہ۔ عالم ہی انبیاء

علیہم السلام کے وارث ہیں۔ اور انبیاء علیہم السلام درہم اور دینار ان کیلئے نہیں چھوڑ گئے۔ بلکہ سوائے اس کے نہیں کہ وہ علم جو خدا تعالیٰ سے انبیاء علیہم السلام نے پایا تھا۔ اس علم کے حامل علماء کرام ہی ہیں۔

لہذا

اس دین کی اشاعت کے باعث جو نا عاقبت اندیش ان انبیاء علیہم السلام کو ساحر یا مجنون کہا کرتے تھے۔ اسی طرح مسلمانوں میں سے ایک نا عاقبت اندیش طبقہ ان حضرات علماء کرام کو جو کتاب و سنت والے پیغام کے حامل ہیں۔ انہیں توہین آمیز لفظوں سے یاد کرتا ہے۔ یہ ملاؤں کی باتیں ہیں۔ یا یہ تو ملازم ہی ہے۔ اس قسم کے الفاظ سے یہ نا عاقبت اندیش طبقہ مسلمانوں کا سمجھتا ہے کہ میں نے ان کا مذاق اڑا کر اپنی جان چھڑا لی نہیں نہیں

بلکہ

وہ علماء کرام کامیاب ہو گئے۔ کیونکہ تم قیامت کے دن اللہ تعالیٰ کے روبرو یہ نہیں کہہ سکو گے کہ اے اللہ ہمارے زمانہ میں تو تیرا کوئی بندہ میری طرف سے پیغام حق پہنچانے والا آیا ہی نہیں تھا۔

کوئی بعید نہیں

کہ اللہ تعالیٰ اپنے اوپر سے ان کے الزام کو رفع کرنے کے لئے انہیں حضرات علماء کرام کا نام لے لے۔ کہ کیا ظالم عالم تمہارے زمانہ میں تمہارے پاس میرا پیغام حق لے آیا تھا یا نہیں۔ یہی مستحق قریب قریب حضرت شاہ عبدالقادر رحمۃ اللہ علیہ نے اپنے مترجم قرآن شریف میں سورہ نساء کے ساتویں رکوع کے تفسیر پر تحریر فرمایا ہے

اے نا عاقبت اندیش گروہ، تمہیں معلوم ہے کہ علماء کرام کے مبارک وعظوں سے جو کتاب و سنت پر مبنی ہوں تم پر تمام حجت ہو رہا ہے۔ حق گو علماء کرام اللہ تعالیٰ کی

ذات منبع برکات کو تمہارے اعتراضات سے بری کر رہے ہیں۔ تاکہ تم قیامت کے دن لا علمی کا غدر نہ کر سکو۔ حق کو علماء کرام یہی تو فرماتے ہیں۔

کہ اے اللہ کے بندو شرک اور کفر اور لفاق سے توبہ کرو نماز روزہ۔ زکوٰۃ اور حج (جس پر فرض ہو جائے) تو ادا کرو اور رسول اللہ صلی اللہ علیہ وسلم کا اتباع کرو۔ کیونکہ آپ ہی کو انسانوں کے لئے نمونہ بنا کر پیش کیا ہے۔ ارشاد خداوندی قرآن مجید میں موجود ہے۔ لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَدْعُو إِلَى اللَّهِ وَالْيَوْمِ الْآخِرِ وَذَكَرَ اللَّهُ كَثِيرًا ۝۱ (سورۃ الاحزاب ح ۳- پ ۲۱) ترجمہ۔

البتہ تمہارے لئے رسول اللہ میں اچھا نمونہ ہے جو اللہ اور قیامت کی امید رکھتا ہے اور اللہ کو بہت یاد کرتا ہے۔

اے ناعاقبت اندیش طبقہ

تمہاری اس بگڑی ہوئی حالت کا نقشہ انگریزی حکومت کے آخری زمانہ میں کھینچ کر نفیس خلیلی مرحوم امرتسری نے اپنی مطبوعہ کتاب ”مسلمان عورت“ میں دکھایا تھا اور وہ کتاب عام ملتی تھی۔ اس میں یہ شعر ہیں۔

مسلمان عورت ہے یا مرغِ آبی
کہ سینے کو تانے چلی جا رہی ہے
زمین بارِ عصیاں سے تھرا رہی ہے
وہ نامرد دوٹھا ہے جسکی دھن ہے
وہ ملعون بھائی ہے جسکی بہن ہے

اے ناعاقبت اندیش طبقہ

تو پھر اپنے آپ کو صحیح معنی میں مسلمان بنا۔ حق پرست علماء کرام کی صحبت میں لوٹ کر آ اور اسلام ان سے سیکھ اور ان کے بیان کردہ اسلام جو کتاب، اللہ تعالیٰ (قرآن مجید) اور سنت نبی کریم علیہ الصلوٰۃ پر مبنی ہوگا اس اسلام کو اپنا۔ تاکہ تیرا انجام بخیر ہو۔ پھر تو منکر نکیر فرشتوں کو بھی جب پوچھیں گے مَن رَّبُّكَ تو جواب دے گا رَبِّيَ اللَّهُ اور پوچھیں گے سَا دِينُكَ تو کہے گا دِينِي الْإِسْلَامُ اور جب پوچھیں گے مَا حِلٌّ لَكَ التَّجَلُّوْا الَّذِي بَعَثَ نَبِيَّكُمْ تو

کہے گا هُوَ مُحَمَّدٌ رَّسُوْلُ اللَّهِ - ورنہ نینوں سوالوں کے جواب میں ناعاقبت اندیش طبقہ کے افراد جن کو دین اسلام سے کوئی مس نہیں ہوگا۔ جو حق پرست علماء کرام سے دین سیکھنے کی بجائے ان پر مذاق اڑاتے تھے۔ تینوں سوالوں کے جواب میں کہیں گے۔ ہائے ہائے لا ادری ترجمہ اس کا یہ ہے۔ ہائے ہائے میں نہیں جانتا۔ تب قبر جہنم کا گڑھا بن جائیگی۔ وَا عَلَيْنَا الْاِذَا الْبَلَاغُ - اے ناعاقبت اندیش طبقہ کے مسلمانو۔ کیا تمہیں کہیں یہ خطرہ تو لاحق نہیں ہو رہا کہ حق پرست علماء کرام کے پاس جائیں گے۔ تو دین سیکھنے پر کچھ ان کو ضرور دینا تو پڑیگا۔

نہیں نہیں

وہ اللہ تعالیٰ کے خدا پرست بندے اللہ تعالیٰ کا دین تمہیں مفت سکھائیں گے اور اس محنت اور جانفشانی کا اجر اللہ تعالیٰ جل شانہ سے پائیں گے۔ اللہ تعالیٰ نے ایسے ہی حق پرست اللہ والوں کے متعلق قرآن مجید میں ارشاد فرمایا ہے۔ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ۚ (سورۃ الطلاق ح ۱- پ ۲۹) ترجمہ۔ اور جو اللہ سے ڈرتا ہے اللہ اس کے لئے نجات کی صورت نکال دیتا ہے اور اسے رزق دیتا ہے۔ جہاں سے اُسے گمان بھی نہ ہو۔ اور جو اللہ پر بھروسہ کرتا ہے سو وہی اس کو کافی ہے۔

دنیا دارو

کہ آپ اللہ تعالیٰ سے رزق میں حَيْثُ يَحْتَسِبُ کھاتے ہو اور اللہ والے جن حَيْثُ لَا يَحْتَسِبُ کھاتے ہیں۔ مثلاً ایک دکاندار کو معلوم ہے کہ میں نے لوگوں کو کام آنے والی چیزیں دس ہزار کی مالیت کی خرید کر دکان میں لا کر رکھ دی ہیں۔ ان چیزوں کے حاجتمند جب آئیں گے تو ایک روپیہ کی چیز پر دو آنے کا نفع تو ضرور دے ہی جائیں گے۔ اس لئے دس ہزار پر ماہوار مجھے سو ڈیڑھ سو روپیہ نفع کا مل ہی جائیگا اور

اللہ والے

اپنا سارا وقت دین کی اشاعت تبلیغ پر محض اللہ تعالیٰ کو راضی کرنے کے لئے صرف کرتے ہیں اور ضروریات دنیاوی کا ذمہ دار اللہ تعالیٰ کو بناتے ہیں۔ انہیں اللہ تعالیٰ پر یقین ہوتا ہے کہ جب ہم اس کے کام میں مصروف ہونگے تو وہ ضرور ہی ہمارا اور ہمارے بال بچوں کا خیال رکھے گا۔ اور کسی نہ کسی ذریعے سے ہمیں رزق پہنچائے گا۔

اعلان الہی بلا خطہ ہو

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ ۚ وَمَنْ يَتَوَكَّلْ عَلَى اللَّهِ فَهُوَ حَسْبُهُ ۚ (سورۃ الطلاق ح ۱- پ ۲۹) ترجمہ۔ اور جو اللہ سے ڈرتا ہے اللہ اس کے لئے نجات کی صورت نکال دیتا ہے اور اسے رزق دیتا ہے۔ جہاں سے اُسے گمان بھی نہ ہو۔ اور جو اللہ پر بھروسہ کرتا ہے سو وہی اس کو کافی ہے۔

دعا

اللہ تعالیٰ نے جس طرح ہمارے اسلاف سے اشاعت اسلام کی خدمت اس طریقہ سے لی ہے۔ اسی طرح ہم سے بھی خدمت اسلام اسی طریقہ سے لے لے ادا ہمارے اخلاف سے بھی لے۔ آمین

اشاعت قرآن مجید میں ضرور حدیث یہ قاعدہ کلیہ ہے کہ بلند پایہ عالی مرتبت انسان کی کلام کو ہر شخص یکساں نہیں سمجھ سکتا۔ استدلال عالیہ والے تو سمجھ لیتے ہیں۔ لیکن ناقص الفہم بعض حصول کو نہیں سمجھتے۔ اس لئے ان سادہ لوحوں کو اس حقہ کلام کے سمجھنے کے لئے قابل ترین آدمی کی ضرورت پیش آتی ہے۔ جب قابل ترین انسانوں کی کلام کو سمجھنے والوں کی یہ حالت ہے تو خدائے قدوس دعدہ لا شریک لہ کی کلام پاک سننے والوں کا بطریق اولیٰ یہی حال ہوگا کہ مولود الہی کے سمجھنے کے لئے تمام انسان یکساں نہیں ہوں گے۔ اس لئے اللہ تعالیٰ نے جو فہم سلیم انبیاء علیہم السلام بالخصوص سید الانبیاء علیہ الصلوٰۃ والسلام کو عطا فرمایا ہے۔ وہ اور کسی انسان کو نصیب نہیں ہو سکتا۔

لہذا

اللہ تعالیٰ کی مراد سمجھنے کے لئے سنجیدہ سے سنجیدہ آدمی کو بھی بعض موقعوں پر رسول اللہ صلی اللہ علیہ وسلم کے دروازے پر دستک دینے بغیر چارہ کار نہ ہوگا۔

کیونکہ

اللہ تعالیٰ نے قرآن مجید میں خود فرمایا ہے۔ اَلَمْ نَشْرَحْ لَكَ صَدْرَكَ ۖ وَرَفَعْنَا فَوْقَكَ سَبْعَ سَمَاوَاتٍ مَّا يَرَوْنَ عَلَيْكَ حَاجَةً مِّنَ الْمَاءِ ۚ اِنَّكَ عِنْدَ رَبِّكَ لَذِيْ ذِكْرٍ ۝۱۰ یعنی اللہ تعالیٰ کے ہر ارشاد کا مطلب سمجھنے کے لئے کسی دوسرے انسان کی ضرورت نہیں پیش آتی۔ بلکہ خود بخود دل میں من جانب اللہ القا ہو جاتا ہے۔

لہذا اس القاء الہی

کو علماء کرام حدیث شریف کے نام سے تعبیر کرتے ہیں۔ لہذا علماء کرام اور ان کی برکت سے مسلمانوں کا عقیدہ یہی ہے کہ رسول اللہ صلی اللہ علیہ وسلم کی حدیث شریف بھی وحی الہی ہے۔ البتہ قرآن مجید کو حضرات علمائے کرام کی اصطلاح میں وحی جلی کہا جاتا ہے اور حدیث شریف کو وحی خفی۔ (یعنی یہ وحی جبرئیل علیہ السلام کے ذریعہ تو القاء نہیں ہوئی۔ البتہ اللہ تعالیٰ نے خود آپ کے دل مبارک پر القاء فرما دی ہے۔ اس لئے

اہل السنۃ والجماعۃ

کے ہاں یہ دونوں قسم کی وحی واجب الاتباع ہے۔ وما علینا الا البلاغ واللہ یہدی من یشاء الی صراط مستقیم

ضرورت حدیث کا انکار کر نیوالوں

سے ایک سوال

اگر آپ اہل السنۃ والجماعۃ کے اجماعی فیصلہ کا انکار کرتے ہیں تو پھر میں آپ سے

ایک سوال

کرتا ہوں کہ حدیث کا انکار کر نیکے بعد قرآن شریف کے الفاظ سے اللہ تعالیٰ کی مراد کا تعین کیسے ہو سکے گا۔ مثلاً قرآن مجید میں ارشاد اَقِمُّوا الصَّلَاةَ کا تو ہے۔ لیکن نماز کس طرح ادا

کی جائے۔ انکار حدیث کر نیوالے احباب پھر اپنے خیال کے مطابق اس سوال کا جواب بنائیں گے۔ دوسرا گروہ منکرین حدیث کوئی اور تجویز کرے گا تیسرا گروہ کوئی اور صورت تجویز کریگا

پھر یہ فرمائیے

کہ پھر کس جماعت کو آپ حق پر کہیں گے۔ اب تو

اہل السنۃ والجماعۃ

کے ہاں نماز کی وہی صورت مراد الہی میں ہے جو رسول اللہ صلی اللہ علیہ وسلم نے پڑھ کر دکھائی ہے اور ہمیں اللہ تعالیٰ نے حکم دیا ہے کہ میرے حکم کی تعمیل اس طرح پر کریں۔ جس طرح رسول اللہ صلی اللہ علیہ وسلم نے کر کے دکھائی ہے۔ قرآن مجید میں ارشاد ہے لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَدْعُو إِلَى اللَّهِ وَالْيَوْمِ الْآخِرِ وَذَكَرَ اللَّهُ كَثِيرًا (سورۃ الاحزاب ع ۳۰-۳۱) ترجمہ۔ البتہ تمہارے لئے رسول اللہ میں اچھا نمونہ ہے جو اللہ اور قیامت کی امید رکھتا ہے اور اللہ کو بہت یاد کرتا ہے۔

لہذا

اہل السنۃ والجماعۃ کی نماز تو رسول اللہ صلی اللہ علیہ وسلم سے ثابت ہے اور آپ جو تجویز کریں گے اس کے مراد الہی کا کیا ثبوت

ہے۔ اسی طرح زکوٰۃ کا سوال ہے

اگر آپ اہل السنۃ والجماعۃ والی زکوٰۃ کی معنی نہیں مانتے تو پھر آپ کی تجویز کردہ معنی کا کیا ثبوت ہے کہ یہی مراد الہی ہے۔ اہل السنۃ والجماعۃ کے ہاں تو یہ ثبوت ہے کہ رسول اللہ صلی اللہ علیہ وسلم نے زکوٰۃ کی یہ معنی بیان فرمائی ہے اور اللہ تعالیٰ نے آپ کے بیان پر مہر تصدیق لگائی ہے۔ کہ وَمَا يَدْعُنَّ غَيْرَ الْمَعْوَىٰ ۚ اِنَّ هُوَ الْاَوْحٰی يُوحٰی ۝۵ (سورۃ النجم ع ۱-۲) ترجمہ۔ اور نہ وہ (دیگر) اپنی خواہش سے کچھ کہتا ہے۔ یہ تو وحی ہے جو اس پر آئی ہے۔

لہذا

منابت ہوا کہ نماز اور روزہ وغیرہ احکام الہی کی جو تصویر آپ فرماتے

ہیں وہ سب القاء الہی ہے۔ وما علینا الا البلاغ واللہ یہدی من یشاء الی صراط مستقیم

بقیہ احادیث الرسول صلی اللہ علیہ وسلم سے آگے

بعض راویوں نے یہ الفاظ بھی دہرائے ہیں لکھے ہیں رَبَّنَا لِنَا فِيْ نُورٍ اور میری زبان میں نور اور بعضوں نے یہ بھی لکھا ہے کہ فِيْ عَصِيْبِيْ نُورًا وَفِيْ شَجَرِيْ نُورًا وَفِيْ دَعْوِيْ نُورًا وَفِيْ شَعْرِيْ نُورًا وَفِيْ بَشْرِيْ نُورًا۔ یعنی میرے پتھوں میں نور۔ میرے گوشت میں نور۔ میرے خون میں نور۔ میرے بالوں میں نور اور میری جلد میں نور پیدا کر۔ غرض اور بخاری و مسلم کی ایک اور روایت میں یہ الفاظ ہیں۔ وَاجْعَلْ فِيْ كَفِّيْ نُورًا اَوْ اَعْظَمْ فِيْ نُورًا۔ یعنی اور میری جان میں نور اور بڑا کر میرے واسطے نور اور مسلم کی ایک اور روایت میں یہ لفظ ہیں۔ اَللّٰهُمَّ اَعْطِنِيْ نُورًا۔ یعنی اے اللہ مجھ کو نور عطا فرما۔ آمین یا اللہ

بقیہ۔ عید قربان صفحہ ۳ سے آگے ہیں۔ ہم سے بیٹوں کی قربانی نہیں مانگی جاتی صرف جانور کی قربانی کا مطالبہ کیا جاتا ہے۔ اگر ہم اس کا بھی بدل تلاش کرنے لگ جائیں تو متقوٰے کا تصور بھی ہماری نظروں سے اوجھل ہو جائے گا۔ اللہ تعالیٰ سب مسلمانوں کو سنت ابراہیمی کے اتباع میں قربانی کرنے کی توفیق اور اس کے ذریعہ تقوٰے کی لازوال نعمت عطا فرمائے۔ (۱۱) آمین یا اللہ

امام حجت لیکن

ملک کے کوئی کونہ سے مرکزی نظام العلماء کو دیگر علماء کرام کی طرف سے شائع شدہ آئین کمیشن کے سوالنامہ کے جوابات لاکھوں کی تعداد میں خود چھپو کر گھر گھر پہنچا دیجئے نیز ان جوابات کی کڑواؤ و تخطیہ تائیدیں صدر آئین کمیشن اسمبلی جمہوریت مال بورڈ پاس ہجو اگر اپنی اسلام دوستی کا ثبوت پیش کیجئے۔

تاکہ قیامت کے روز اس دور کے ارباب اقتدار و عزت پریش کر سکیں کہ اللہ تعالیٰ نے تیرے پیغام نہیں پہنچا تھا مآجاء قَامِنٌ يَّشْهَدُ لَا يَزِيْزُ اِلَّا بِرِزْوَانِ رَبِّكَ عَلٰی كِبَارِهِ يَكْسِبُ بِلَا يَتَّهَا الَّذِيْنَ اٰمَنُوْا اَدْخَلُوْا فِي السَّلَامَةِ كَافَّةً الخ کی خبر نہ دی تھی۔ ”اے ایمان والو! اسلام میں پورے کے پورے داخل ہو جاؤ اور سلطان قدموں پر نہ چلو۔ وہ تمہارا اھلا دشمن ہے“

یہ یاد رہے کہ کتاب سنت کے مقابلہ میں کوئی مغربی امر کی نظام یا خود ساختہ اسلام کا نفاذ ملک قوم کیلئے گمراہی و گمراہی نہ ہو سکے گا۔ ”خاموش مبلغ“

مجلس منعقدہ جمعرات ۲۹ ذیقعدہ ۱۳۷۹ھ مطابق ۲۶ مئی ۱۹۹۰ء

آج ذکر کے بعد بخود مناد و مرشدنا حضرت مولانا احمد علی صاحب ظلہ العالی نے مندرجہ ذیل تقریر فرمائی

ذکر اللہ کی برکات

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَكَفَى وَسَلَامٌ عَلٰی بَادِیَةِ الدِّیْنِ اصْطَفٰہِ الْعِلٰہِ

پہلی چیز یہ عرض کرنا چاہتا ہوں۔ کہ اللہ تعالیٰ مجلس ذکر میں خلوص دل سے شمولیت کی توفیق عطا فرمائے اور اللہ تعالیٰ حلقہ ذکر میں شامل ہونے کی برکات سے مستفیض ہونے کی توفیق عطا فرمائے۔ دوزخ سے بچائے اور جنت میں داخلہ عطا فرمائے اور ہمارے حق میں ان سب فرشتوں کی شہادت قبول فرمائے جو حلقہ ذکر میں شامل ہوئے۔ جو اس نیت سے آئے گا کہ اللہ تعالیٰ راضی ہو جائے۔ جنت میں جائیگا۔ اللہ تعالیٰ دوزخ سے بچائے گا۔ قرآن مجید میں یہ آیت آتی ہے۔ وَالَّذِیْنَ یُؤْتِی اللّٰہُ کَثِیْرًا مِّنَ الذِّکْرِ یُؤْتِیْہِمْ مَّا یَشَآؤْنَ وَیَاجْزِلْہُمْ اَعْثَرَ لَہُمْ مَخْیْفَۃً وَیَاجْزِلْہُمْ اَعْظَمَ مَاہِ (سورۃ الاحزاب ۵۷-۵۸) ترجمہ۔ اور اللہ کو بہت یاد کرنے والے عورتوں کے لئے اللہ تعالیٰ نے بخشش اور بڑا اجر تیار کیا ہے۔ جو آدمی کثرت سے ذکر کرے اللہ تعالیٰ کو راضی کرنا چاہے کسی پر تشدد نہ کرے کسی پر ظلم نہ کرے کسی کو تکلیف نہ دے یہ بھی ذکر اللہ کے برکات میں سے ہے جو کثرت سے ذکر کرے گا۔ وہ اللہ تعالیٰ کو راضی کر لے گا اور جن لوگوں کے حقوق اس کے ذمہ ہیں سب کو راضی کرنے کی کوشش کرے۔ اکثر حضرات کو ابھی تک گزشتہ ہفتے کا سبق پکا نہیں ہوگا اس سبق میں آیا تھا تعلق باللہ بھی ٹھیک رکھو اور تعلق بالمخلوق بھی ٹھیک رکھو۔ مگر کسی کا تعلق کسی سے بگڑا ہوا ہے اور کسی کا کسی سے۔ آپ میں سے کتنے ایسے ہیں جنہوں نے گزشتہ ہفتہ والے سبق پر عمل درآمد کیا ہے۔ اگر ماں ناراض ہے تو اس کے پاس خود جا کر معافی مانگی ہے اور اسے راضی کر لیا ہے یا بہن کے پاس جا کر اس کو منایا ہے۔ یا جس کسی سے بھی تعلق بگڑا ہوا تھا۔ اس کو درست کیا ہے۔ میرا خیال ہے کہ ابھی تک آپ میں

سب نے اس پر عمل نہیں کیا۔ کسی کا تعلق بیوی سے بگڑا ہوا ہے۔ تو کسی کی ماں ناراض ہے۔ ماں اگر بیٹے کو ڈانٹتی ہے۔ تو بیٹا ماں کو مارتا ہے۔ کسی کا باپ سے تعلق خراب ہے اگر وہ تیز ہوتا ہے تو یہ بھی تیز ہو جاتا ہے۔ والدین سے خدمت لینا ہے لیکن والدین کی خدمت جو اس کے ذمہ ہے وہ نہیں کرتا۔ وہ بوڑھی ہو گئی ہے اور تم جوان ہو۔ شرم نہیں آتی۔ ایسی محسنہ کا احترام کیوں نہیں کرتے۔ حضور کا ارشاد ہے۔ هُمْ اَجَلَتْکُمْ دَنَارَکُمْ وہ دونوں (والدین) تیرے لئے جنت میں ہیں اور تیرے لئے دوزخ میں۔ ماں کی بد دعا میں یہ طاقت ہے کہ دوزخ میں پہنچا دے گی۔ اللہ تعالیٰ بڑھیا کی آہ سے دوزخ میں ڈالے گا۔ باپ بوڑھا ہے اور یہ جوان ہے۔ دماغ میں طاقت ہے سامنے بکتا ہے۔ بے ادبی کرتا ہے۔ غرضیکہ شاید بہت کم خوش قسمت احباب اس بے ادبی سے بچے ہوئے ہونگے معلوم ہوتا ہے یہ سبق بچانیں آٹھ دن میں انانیت تھوڑے پہل گئی ہے۔ اللہ تعالیٰ کو یاد کرنیکی برکت یہ ہے کہ سب سے تعلقات نبھائے۔ خدا ترسی اور خدا کا خوف یہ مومن کامل کی شان ہے کثرت ذکر الہی کرنے کی برکت سے بہشت تو ملے گا۔ اس کی برکت سے تعلق بالمخلوق بھی درست ہو جائیگا۔ اللہ تعالیٰ کو حاضر و ناظر سمجھتے ہو۔ کثرت سے ذکر کرتے ہو تو ماں پر کیوں ظلم کرتے ہو۔ بیوی کے حقوق کیوں ادا نہیں کرتے۔ اگر بیوی دوسری ہے تو پہلی اولاد کے حقوق کیوں ادا نہیں کرتے۔ میری عمر ۵۷ سال کی ہے۔ میں نے ایسا کوئی نہیں دیکھا کہ دوسری شادی کی ہو اور پہلی اولاد کی صحیح تربیت و نگرانی کرتا ہو۔ پنجابی میں ایک ضرب المثل ٹھیک مشہور ہے۔ جس کا مطلب یہ ہے۔ ماں دوسری اور باپ تیسرا۔ بیوی دوسری آتی

۔۔۔ اور پہلی اولاد کے معاملہ میں عقل پر پتھر پڑ گئے۔ بیوی اپنے شوق سے لائے ہو تو اولاد پر ظلم کیوں۔ بیوی ایسی محبوبہ ہوتی ہے کہ اولاد کے حقوق بھول گئے۔ میری نظر میں تو ایسا کوئی نہیں ہے کہ حقوق اللہ کو بھی نبھائے اور حقوق العباد کو بھی۔ اگر کثرت سے ذکر الہی کرتے ہو تو ان مظلوموں پر بھی ظلم نہ کرو۔ کیوں ان کی بد دعا سے خدا ناراض نہ ہو جائے ماں بڑھیا ہے آہ بھرے گی۔ آنسو بہائیگی خدا ناراض ہو جائے گا۔ بترس از آہ مظلوماں کہ ہنگام دعا کردن اجابت از در حق بہر استقبال سے آید میرے پاس کئی مائیں آتی ہیں اور کہتی ہیں۔ ”منڈا آکھے نہیں لگدا“۔ تعویذ دے دو۔ کثرت ذکر الہی کی برکت سے اصلاح ہونی چاہیے۔ اور کثرت ذکر الہی کا یہ لازمی نتیجہ ہوگا کہ کسی پر ظلم نہ کرے گا۔ کسی کی حق تلفی نہیں کرے گا۔ خدا سے ڈرے گا۔ کسی کا دل نہ دکھائیگا ارشاد باری تعالیٰ ہے۔ وَلَا تَقْلُ لَہُمْ اَوْفَ وَّ لَا تَنْہَضْہُمْ هُمْ اِنْ دُوْنُوْہِ (والدین) کو گھٹا رہی نہ کہو یعنی ٹھنڈا سانس بھی نہ بھرو دم بخود ہو جاؤ اور انہیں ڈانٹنا بھی نہیں۔ ذیعنی کسی قسم کی گستاخی یا بے ادبی کے الفاظ منہ سے نہ نکالو۔ مجھے یقین نہیں ہے کہ ہفتہ بھر میں سبق پک گیا ہو۔ ماں سے ناراضگی بے خود جا کر معافی مانگی ہو۔ باپ سے ناراضگی بے خود جا کر معافی مانگی ہو۔ بھائیوں سے بخش ہے تو خود جا کر معافی مانگی ہو۔ جو بہنوں سے خود جا کر معافی مانگی ہو۔ مجھے سب سے امید نہیں کہ آٹھ دن میں شخص نے اپنی اصلاح کر لی ہو۔ دوسری بیوی چاہتی ہے کہ خاوند میل ہی ہو جائے۔ پہلی اولاد پر ظلم کراتی ہے میں ایسے کئی گھر جانتا ہوں۔ کسوتیلی ماں دشمن ہوتی ہے۔ وہ چاہتی ہے کہ اولاد باپ سے بات بھی نہ کرے۔ ایسی بیوی کے منہ پر دو ٹیپر لگاؤ۔ بچے ہوٹل سے روٹی کھاتے ہیں۔ تم کو شرم نہیں آتی۔ بڑے عقلمند بڑے دانا بنے پھرتے ہو۔ اولاد کی صحیح طور پر دیکھ بھال نہیں کرتے۔ بڑوں کی بے ادبی کرتے ہو۔ سابق ہندوستان میں شیطان بصورت انگرنہ آیا۔ اس نے تربیت ہی ایسی دی نہ ماں کا ادب نہ باپ کا ادب۔ جب اس نے سکولوں اور کالجوں میں ادب کی تعلیم دی تو کہیں ادب کیسے آتا۔ علامہ اقبالؒ شکایت کر رہے ہیں۔

روح قربانی

ڈاکٹر اقبال کے افکار کی روشنی میں

جناب محمد مقبول عالم صاحب جی اسے لکھو

گری اس تبسم کی بجلی اجل پر
اندھیرے کا ہو نور میں کیا گزارا
بقا کو جو دیکھا فنا ہو گئی وہ
قضا حتی شکار قضا ہو گئی وہ
(ہالک دراصل ۵۰-۴۹)

قرآن حکیم نے بھی یہی فرمایا ہے کہ جو اللہ کی راہ
میں مارے جاتے ہیں۔ وہ مردہ نہیں بلکہ زندہ ہیں
انہیں مردہ مت کہو۔ وَلَا تَقُولُوا لِمَنْ یَمُوتُ
یُحْيٰی فِی سَبِیْلِ اللّٰهِ اَمْوَاتٌ بَلْ اَحْیَاءٌ
وَلَا تَحْزَنُوا ۚ وَتَشْعُرُونَ (۲: ۱۵۴) ترجمہ اور
جو اللہ کی راہ میں مارے جاتے ہیں۔ انہیں مردہ
نہ کہو۔ بلکہ وہ زندہ ہیں۔ مگر تم محسوس نہیں کرتے۔
اسلام کی تاریخ تو ایسی قربانیوں سے بھری پڑی ہے۔

یہ وہ تاریخ ہے جسکی ابتداء حضرت اسماعیل سے ہوئی
اور انتہا حضرت حسینؑ پر۔ ڈاکٹر صاحب فرماتے ہیں
غریب و سادہ و زمکس ہے داستانِ اہم
نہایت اسکی حسینؑ ابتدا ہے سچیل
(ہالک جبریل ص ۹۳)

ڈاکٹر صاحب مومن کی شان ہی یہ بیان کرتے ہیں
کہ اُسے مرکز بھی موت نہیں آتی۔ فرماتے ہیں
فرشتہ موت کا چھوٹا ہے گو بدن تیرا
تیرے وجود کے مرکز سے دور رہتا ہے

دھڑکے کلیم ص ۳۳
ہو اگر خود نگہ و خود گر و خود گیر خودی
یہ بھی ممکن ہے کہ تو موت سے بھی ترسے

قربانی حق گوئی اور بے باکی کی آخری منزل موتی
ہے۔ حق کی خاطر اپنا سب کچھ قربان کر دینا ہی مومن
کی شان ہے۔ ڈاکٹر صاحب فرماتے ہیں۔
دارا و سکندر سے وہ مرد فقیر اولی
ہو جسکی فقری میں بوئے اسد اللہی
آئیں جواں مرداں حق گوئی و پیہا کی
اللہ کے شیر دل کو آتی نہیں رو باہی

ہالک جبریل ص ۱۳۷
جہاد میں موت کی باذی غلبہ حق کی خاطر لگائی جاتی ہے
اور یہی موت ایک اعلیٰ ترین نیکی شمار ہوتی ہے۔ اگر غلبہ حق
مقصود نہیں تو وہ محض جنگ ہے اور ایسی جنگ اسلام
کا مقصود نہیں ہے۔ ڈاکٹر صاحب فرماتے ہیں۔
گر نگہ دو حق ز تیغ ما بلسند
جنگ باشد قوم را نا ارجمند

ترجمہ۔ اگر ہماری تلوار سے حق بلند ہو یعنی جنگ کا مقصود
حق نہ ہو تو ایسی جنگ مسلمان قوم کیلئے مفید نہیں ہے
تیغ بہر عزت دین است و بس
مقصود او حفظِ ایمان است و بس

قربانی کیا ہے؟ اپنی محبوب شے محبوب ترین
ہستی کی خاطر قربان کرنا اور وہ محبوب ترین ہستی ذات
باری تعالیٰ ہے۔ اسے دوسرے لفظوں میں عشق الہی کا
کمرشہ کہہ سکتے ہیں۔ قربانی کی انتہائی صورت یہ ہے
کہ جان قربان کی جائے۔ عشق الہی میں جان قربان
کر کے موت قبول کرنا فنا نہیں ہے بلکہ یہ عین بقا ہے
یہی وہ قربانی ہے جسے حضرت اسماعیلؑ ذریعہ اللہؑ پیش
کرنے کے لئے تیار ہو گئے اور یہی وہ قربانی
ہے جسے امام حسینؑ رضی اللہ تعالیٰ عنہ نے پیش
کر کے دکھایا۔ یہ وہ موت ہے جس سے خود
موت فنا کا شکار ہوتی ہے۔ ڈاکٹر اقبال نے
اپنی نظم "عشق اور موت" میں انہی خیالات کا اظہار
کیا ہے۔ فرماتے ہیں۔

فرشتہ تھا اک عشقِ نھام جس کا
کہ حتی رہبری اس کی سب کا سہارا
پلے سیر فردوس کو جا رہا تھا
قضا سے ملا راہ میں وہ قضا را
یہ پوچھا ترا نام کیا؟ کام کیا ہے؟
نہیں آنکھ کو دید تیری گوارا
ہوا سن کے گویا قضا کا فرشتہ
اجل ہوں مرا کام ہے آخسکارا
اڑاتی ہوں میں رشتہ ہستی کے پرنے
بجھاتی ہوں میں زندگی کا شرارا
مری آنکھ میں جادوئے نیستی ہے
پیام فنا ہے اسی کا اشارا
مگر ایک ہستی ہے دنیا میں ایسی
وہ آتش ہے میں سامنے اس کے پارا
شر بن کے رہتی ہے انسان کے دل میں
وہ ہے نور مطلق کی آنکھوں کا تارا
سنی عشق نے گفت گو جب فنا کی
ہنسی اس کے لب پر ہوئی آشکارا

۴۰
کہ خدا کو بھی یاد کرو کہ خدا تعالیٰ سے
تعلق ٹھیک ہو اور مخلوق خدا سے بھی تعلق
ٹھیک رہے۔ خالق کو عبادت اور مخلوق
کو بندہ مت راضی رکھا جائے۔ یہ آپ کی
غیر خواہی ہے۔ تاکہ آپ دنیا میں اپنی
ذمہ داریاں نبھا سکیں۔ خدا سے ڈریں
اور اپنی ہستی فنا کر کے سب سے تعلق
ٹھیک رکھیں۔

مشکلے نیست کہ آساں نشود
مرد باید کہ ہر آساں نشود
اللہ تعالیٰ اس حلقہ ذکر میں شامل ہو
کہ ان باتوں کے سننے اور ان پر عمل کر کے
جنت کا ٹکٹ حاصل کر نیکی توفیق عطا فرمائے۔ آمین

کلا تو گھونٹ دیا اہل مدرسہ نے ترا
... کہاں سے آئے صد لا الہ الا اللہ
حضرت مولانا عبید اللہ سندھیؒ گھر

گئے ان کی چار پانچ سال کی چھوٹی بچی
تھی۔ اس نے کوئی غلطی کی تو اس کو
اصلاح کے لئے تھپڑ مار دیا۔ پاس ہی
لڑکی کی دادی (حضرت مولانا کی والدہ)
بیٹھی ہوئی تھی۔ اس نے جوتا اٹھایا اور
چار پانچ جوتے مار دیئے۔ جب چھوڑ
دیا تو مولانا کہنے لگے۔ "بے بے تھک گئی
ہو"۔ یہ ہے ادب۔ آج کل الٹا جواب
دیتے ہیں۔ "بے بے تو چپ کر تینوں تال
عقل ہی نہیں"۔ ارشاد باری تعالیٰ ہے
کہ ماں باپ کو اُف بھی نہ کہو۔ ان کے
سامنے ٹھنڈا سانس بھی نہ بھروتا کہ ان
کو یہ بھی محسوس نہ ہو کہ بیٹا ناراض
ہے۔ یہ گزشتہ سبق کی تشریح ہے۔
ابھی آپ کا گزشتہ ہفتہ والا سبق کچھا
ہے۔ اس لئے میں نے اس سبق کو
دہرایا ہے۔ جب تم بکثرت اللہ اللہ
کرتے ہو تو خدا کے احکام کی پابندی
بھی کرو۔ اللہ تعالیٰ کو حاضر ناظر سمجھ
کر ذکر کرنے کا اثر یہ ہونا چاہیے کہ
اوامر کی تعمیل کرو اور منہیات سے بچو
یعنی تعلق باللہ بھی ٹھیک رہے اور
تعلق بالمخلوق بھی ٹھیک رہے۔ یہ
میں نے جو کچھ عرض کیا ہے اس کو
کہتے ہیں تربیت یا تو آدمی اتنا عقلمند
ہو کہ شیخ کے تیر سمجھ جائے۔ میرے
احباب پر جو ذمہ داریاں ہیں۔ اللہ تعالیٰ
ان کو پورا کرنے کی توفیق عطا فرمائے
آپ کو خود یہ احساس ہونا چاہیے کہ
مجھ پر کسی کا حق نہ رہے۔ میرا حق
کوئی پورا کرے یا نہ کرے۔ یہ شرط
نہ ہو کہ دوسرا میرا حق پورا کرے تو میں
بھی کروں۔ بلکہ اپنا معاملہ ہر ایک سے
درست رکھو۔ اللہ تعالیٰ آپ کو ہر ایک
سے دعا لینے کی توفیق عطا فرمائے۔
اگر تم کسی کو ستاؤ گے اور وہ خود بدلہ
نہیں لے سکتا۔ تو خدا تعالیٰ بدلہ لیگا۔
جب میں بیعت کرتا ہوں تو بیعت
کرتا ہوں۔ پانچ وقت نماز پڑھو۔
ہر وقت ذکر الہی میں مشغول رہو۔ کم از
کم ۱۰ تسبیح اللہ ہوگی روزانہ پڑھو۔ اور
گھٹتے بیٹھتے ہر جگہ ذکر الہی میں مشغول رہو
اور تیسری بات یہ کہا کرتا ہوں کہ کسی
انسان کا دل نہ دکھاؤ۔ حاصل یہ ہے ۴۱

عید اکی کے چند فضائل و مسائل

جناب مولانا عبد الوہاب صاحب ملتان

بقدر عید کے پہلے دس دنوں کی فضیلت

۱۔ حدیث۔ حضرت عباس رضی اللہ عنہ کا بیان ہے کہ ایک مرتبہ حضور صلی اللہ علیہ وسلم نے فرمایا کہ ذوالحجہ کے ان دس دنوں کا نیک عمل اللہ تعالیٰ کو جتنا پسند ہے۔ اتنا ان دنوں کے علاوہ کا کوئی سا بھی عمل پسند نہیں۔ اس پر صحابہؓ نے عرض کیا یا رسول اللہ کیا جہاد بھی ان کے مقابلہ میں پسند نہیں۔ تو آپ نے فرمایا جی ہاں جہاد اتنا پسند نہیں۔ ہاں البتہ ایسے آدمی کا جہاد تو ان کے مقابلے پسند ہے جو جہاد کے لئے اپنا مال اور اپنی جان لے کر نکلا ہو اور پھر کچھ بھی واپس نہ لوٹا ہو۔

حدیث۔ اسی طرح حضرت ابو ہریرہؓ کا بیان ہے کہ آپ نے ایک موقع پر یہ بھی فرمایا کہ پروردگار عالم کو جتنا ان دس دنوں میں عبادت کرنا پسند ہے۔ اتنا اور دنوں میں نہیں کہ ان میں کا ہر ایک دن کا روزہ ایک سال کے روزوں کے برابر اور ہر رات کی عبادت شب قدر کی عبادت کے برابر درجہ رکھتی ہے۔ یہ دونوں حدیثیں مشکوٰۃ صفحہ ۱۲۷-۱۲۸ میں ہیں۔

حدیث۔ اسی طرح حضرت قتادہ رضی اللہ عنہ کا بیان ہے کہ آپ نے ایک موقع پر یہ بھی فرمایا کہ عرفہ کے دن کا روزہ دو سال کے گناہوں کا کفارہ ہوتا ہے۔ حدیث۔ اور حضرت عائشہ رضی اللہ عنہا کا بیان ہے کہ حضور صلی اللہ علیہ وسلم نے اس عرفہ کے روزہ کو ایک ہزار روزوں کے برابر فرمایا ہے۔ کلاہما فی التذخیر ص ۱۶۱ (خاندان لاہور) ابن حبیبؒ سے معلوم ہوا کہ یہ دن بڑی ہی فضیلت والے ہیں۔ لہذا ہمیں چاہیے کہ جتنا ہو سکے ان دنوں میں خوب نیک عمل کریں۔ خصوصاً ان دنوں کے نو روزے اگر ہو سکیں تو نہ چھوڑیں۔ ورنہ کم از کم عرفہ کا روزہ تو رکھ ہی لینا چاہیے۔ البتہ حج کرنے والا اسے نہ رکھے۔ کیونکہ افعال حج کے ادا کرنے سے عاجز ہونے کا خطرہ ہے۔

قربانی کرنے کی فضیلت

حدیث۔ حضرت زید بن ارقم رضی اللہ عنہ کا بیان ہے کہ ایک مرتبہ صحابہؓ نے آپ سے یہ دریافت کیا کہ یا رسول اللہ یہ قربانیاں جو ہم کیا کرتے ہیں۔ ان کا کیا مقصد ہے تو آپ نے فرمایا کہ حضرت ابراہیم علیہ السلام کی سنت ہے۔ اس پر صحابہؓ نے پھر عرض کیا کہ یا رسول اللہ تو کیا ہمیں بھی کچھ ثواب ملے گا۔ تو آپ نے فرمایا ہاں ہر مال کے بدلے نیکی ملے گی۔ اس پر صحابہؓ نے ایک اور سوال کیا کہ یا رسول اللہ یہ تو بالوں کے ثواب کا حکم ہوا اؤں کے ثواب کا کیا حکم ہے۔ تو آپ نے فرمایا کہ اؤں کے بھی ہر مال کے عوض نیکی ملے گی۔

حدیث۔ اسی طرح ایک حدیث میں آیا ہے کہ ایک مرتبہ آپ نے قربانی کے ذبح کے وقت حضرت فاطمہ الزہراء رضی اللہ عنہا کو فرمایا کہ اے فاطمہ اٹھو اور اپنی قربانی کے پاس جا کر کھڑی ہو جاؤ۔ کیونکہ یہ موقع ایسا ہے کہ جس وقت بھی تمہاری متربانی کے خون کا پہلا قطرہ زمین پر گرے گا اسی وقت تمہارے ہر گناہ کو بخش دیا جائیگا اور قیامت کے روز جس وقت ان کو تولنے کے لئے ترازو میں رکھا جائے گا تو ستر گنا زیادہ کر کے رکھا جائے گا۔ اس پر ایک صحابیؓ نے عرض کیا کہ یا رسول اللہ کیا یہ اتنا بڑا ثواب صرف اہل بیت کے لئے خاص ہے یا عام مسلمانوں کے لئے بھی اتنا ہی ثواب ہے۔ تو آپ نے فرمایا کہ جہاں اہل بیت کے لئے اتنا ثواب ہے۔ وہاں عام مسلمانوں کے لئے بھی اتنا ہی ثواب ہے۔

حدیث۔ ایک اور حدیث میں آیا ہے کہ آپ نے فرمایا کہ جو انسان خالص اللہ کے لئے قربانی کرے گا تو یہ قربانی اس کیلئے جہنم سے اڑھن جاوے گی۔ کلاہما فی التذخیر ص ۱۶۱-۱۶۲

قربانی کرنیوالے کے لئے احکام

مستحب ہے کہ قربانی کرنے والے کے لئے مستحب ہے کہ بقدر عید کا چاند دیکھنے کے بعد

سے لے کر قربانی کرنے تک بال ناخن وغیرہ نہ کٹوائے۔ لیکن اگر بال وغیرہ کٹوائے ہوئے چالیس دن گزر گئے ہیں تو پھر کٹوا لینے ہی چاہئیں۔ چاند دیکھ لیا گیا ہو۔ ورنہ گناہ ہوگا۔ شامی ص ۶۲۱

۲۔ بقدر عید کی نویں تاریخ کی فجر کے وقت سے لے کر تیرہویں کی عصر تک بھی جو انسان شہر میں مقیم امام کے ساتھ جماعت سے نماز پڑھے اسے ایک مرتبہ آواز سے تکبیر تشریق پڑھنا واجب ہے اور اسی طرح جو جماعت میں ایک دو رکعت ہو جانے کے بعد اگر شامل ہوا ہو۔ اسے بھی اپنی نماز پوری کرنے کے بعد تکبیر پڑھنا واجب ہے۔ اور تکبیر تشریق یہ ہے۔ اَللّٰهُ اَكْبَرُ اَللّٰهُ اَكْبَرُ لا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَ لِلّٰهِ الْحَمْدُ شامی ص ۶۱۹-۶۲۰

۳۔ بقدر عید کی دسویں تاریخ سے لے کر تیرہویں تاریخ تک روزہ رکھنا بالکل جائز نہیں۔ شامی ص ۶۱۷

۴۔ بقدر عید کے دن مستحب یہ ہے کہ بقدر عید کی نماز سے پہلے کچھ کھائے پئے نہیں۔ چاہے قربانی کرنی ہو یا نہ ہو۔ اور اگر کوئی شخص کھائے تو گناہ بھی نہیں۔ شامی ص ۶۱۸

۵۔ عید کی نماز کے لئے اگر صرف اتنی بھی نیت کر لے کہ میں یہ عید کی نماز اس امام کے ساتھ پڑھتا ہوں تو بھی نماز صحیح ہو جاوے گی۔ طحاوی ص ۱۳۲-۱۳۱

۶۔ عید کی نماز کی ترکیب یہ ہے کہ جب امام تکبیر کہے تو آپ بھی اس کے ساتھ تکبیر کہہ کر نیت باندھ لیں اور سبحانک اللہم آخر تک پڑھ کر خاموش ہو جائیں۔ اس کے بعد امام تین تکبیریں کہے گا۔ تو آپ بھی اس کے ساتھ ساتھ تکبیر کہتے جائیں اور کانوں تک ہاتھ اٹھا اٹھا کر لٹکاتے جائیں۔

البتہ ان تینوں تکبیروں میں سے آخری تکبیر میں ہاتھ اٹھانے کے بعد بجائے لٹکاتے کے باندھ لیں۔ اس کے بعد عام نمازوں کی طرح یہ رکعت پوری کر لیں اور پھر دوسری رکعت میں امام الحمد اور سورت کے بعد تین تکبیریں کہے گا۔ ان میں بھی پہلی رکعت کی طرح کانوں تک ہاتھ اٹھا اٹھا کر لٹکاتے جائیں۔ بس پھر ان تکبیروں کے بعد امام جو تہی تکبیر رکوع کے لئے کہے گا تو آپ بھی اخیر ہاتھ اٹھا اٹھا تکبیر کہتے ہوئے رکوع میں چلے جائیں اور باقی نماز کو اور نمازوں کی طرح پوری کر لیں۔ شامی ص ۶۱۵-۶۱۶

۷۔ قربانی کرنا ہر ایسے انسان پر واجب ہے کہ جو بالغ ہو اور کم از کم $\frac{1}{4}$ ۵۲ تولہ چاندی یا چاندی کا زیور یا اتنی چاندی کے قیمت کے روپے یا سوداگری کا مال اسکے پاس عید کے دنوں میں موجود ہو۔ چاہے سال گذرا ہو یا نہ گذرا ہو اور چاہے مرد ہو یا عورت ہو اور چاہے علیحدہ علیحدہ رہتا ہو یا شاطلات میں۔ ہر صورت جو بھی نصاب کا مالک ہوگا۔ اسی پر اپنی قربانی کرنا واجب ہو جائے گا۔ البتہ نابالغ بچہ پر نہ تو خود اس پر واجب ہے اور نہ اس کے وارث پر۔ اسی طرح جو شخص ان دنوں میں سفر پر ہو اس پر بھی واجب نہیں عالمگیری ص ۸۵۵

۸۔ قربانی جس طرح اپنی جانب سے کی جاتی ہے۔ اسی طرح اپنے فوت شدہ عزیز رشتہ دار کی طرف سے بھی کی جاسکتی ہے اور جس کو ثواب بخشنے کی نیت کی جائیگی اور اسی کو ثواب مل جائے گا۔ اور اس قربانی کے گوشت کو اپنی قربانی کے گوشت کی طرح استعمال کر سکتے ہیں اور اپنی قربانی کے گوشت کا حکم یہ ہے کہ تمام کا تمام اپنے استعمال میں لانا بھی جائز ہے اور تمام خیرات کرنا بھی جائز ہے۔ البتہ بہتر یہ ہے کہ اگر اچھی حیثیت کا آدمی ہو تو دو نہائی گوشت اپنے عزیز واقارب اور غربا میں تقسیم کر دے اور ایک شامی خود استعمال کرے اور اگر اچھی حیثیت کا مالک نہ ہو اور مال بچے دار بھی ہو تو پھر تمام کا تمام خود ہی استعمال کرنا بہتر ہوگا۔ لیکن اگر کوئی صیت کر کے مر گیا کہ میرے مال میں سے قربانی کر دینا تو اس کے سب گوشت کا صدقہ کہ دینا ضروری ہے۔ وارث خود نہیں کھا سکتے۔ عالمگیری ص ۸۶۶ و شامی ص ۲۳۶

۹۔ اگر آپ اپنے کسی آدمی کی طرف سے جو زندہ ہے۔ قربانی کرنا چاہیں تو اطلاع اور اجازت حاصل کئے بغیر اسکی جانب سے قربانی کرنا درست نہیں۔ حتیٰ کہ اگر آپ نے اس بلا اجازت طالی قربانی کا حصہ کسی گائے بھینس میں شامل کر دیا تو سب شریکوں کی بھی قربانیاں خراب ہو جائیں گی لہذا احتیاط سے کام لیں۔ عالمگیری ص ۸۶۶

۱۰۔ گائے بھینس کی قربانی میں یہ تو ضروری ہے کہ کسی شریک کا حصہ ساتویں حصہ سے کم نہ ہو۔ اگر کسی کا کم ہوگا۔ تو سب کی قربانیاں خراب ہو جائیں گی لیکن ضروری نہیں کہ ساتویں حصہ سے زیادہ بھی نہ ہو۔ بلکہ پوری گائے میں صرف

ایک حصہ یا صرف دو یا صرف تین یا چار یا صرف پانچ یا صرف چھ حصے بھی کرنے جائز ہیں۔ عالمگیری ص ۸۶۶

۱۱۔ قربانی میں صرف ایسے آدمی کو شریک کرنا جائز ہے۔ کہ جو ولیمہ یا حقیقہ کے لئے حصہ لینا چاہتا ہو۔ البتہ جو شخص صرف گوشت کھانے کی نیت سے حصہ لینا چاہتا ہو۔ یا کافر۔ مرتد۔ شریک ہونا چاہتا ہو تو جائز نہیں۔ اگر کسی نے ایسے شخص کو شریک کر لیا۔ تو سب کی قربانیاں خراب ہو جائیں گی۔

عالمگیری ص ۸۶۹ مترجم

۱۲۔ قربانی کا گوشت چوتھے چھار کافر کو بھی دینا جائز ہے اور قصاب کو بھی دینا جائز ہے۔ البتہ ذبح کی اجوت میں نہ تو گوشت دینا جائز ہے اور نہ قربانی کے کسی اور جزء کو دینا جائز ہے۔

عالمگیری ص ۸۶۹ و شامی ص ۲۳۶

۱۳۔ قربانی کی کھال کا حکم یہ ہے۔ کہ کھال جب تک کھال ہے۔ ہر غریب ولیمہ اور ستید وغیرہ غرضیکہ ہر ایک کو استعمال کرنا اور دینا جائز ہے۔ لیکن جب اسے بیچ کر پیسے بنا لئے جائیں تو پھر یہ انہی لوگوں کا حق ہو جاتا ہے کہ جن کو زکوٰۃ اور فطرہ دیا جاتا ہے۔ فتاویٰ مولانا عبدالحی ص ۲۴۴ و شامی ص ۲۳۶

۱۴۔ قربانی کرنے کے بعد اس جانور کی رتی۔ ہار۔ کہ پر ڈالنے کا کپڑا۔ گھنٹی یا اور کوئی ایسی چیز جو صرف اسی جانور کے استعمال کے لئے خریدی گئی ہو۔ سب کو خیرات کر دینا چاہیے۔ شامی ص ۲۳۶

۱۵۔ قربانی کے جانور کی اون یا دودھ وغیرہ سے ذبح سے قبل کسی قسم کا نفع حاصل کرنا جائز نہیں۔ بلکہ خیرات کر دینا چاہیے۔ البتہ اگر کوئی شخص جانور کو کھلاتا پلاتا ہو تو پھر جائز ہے۔ عالمگیری ص ۸۶۹

۱۶۔ جب کسی جانور کی اون کھانی ہو تو اسی اون کو اجرت میں دینا جائز نہیں۔ در مختار شامی ص ۲۳۶

۱۷۔ اگر کوئی شخص مالدار ہو یکے باوجود کسی وجہ سے قربانی ادا نہ کر سکا ہو۔ تو اس کو چاہیے کہ اسکی قربانی قضا کرے۔ اور قضاء کی صورت یہ ہے کہ یا تو قربانی کے ایک جانور کی قیمت محتاجوں کو دیدے یا ایک جانور کو خرید کر زندہ ہی خیرات کر دے۔ یا اگر ذبح کر کے خیرات کرنا چاہے تو بھی درست ہے۔ لیکن اس صورت

میں اسکے گوشت یا کھال کو نہ تو خود استعمال کر سکتا ہے اور نہ دوسرے مالدار لوگ استعمال کر سکتے ہیں۔ بلکہ تمام کا تمام محتاجوں ہی کو دے دینا چاہیے۔ عالمگیری ص ۸۵۴

۱۸۔ حلال جانور کے حصے دینی فوطے کیورے) کھانا بالکل جائز نہیں ہیں۔ شامی ص ۲۱۹

فوطے۔ بعض لوگ یہ کہہ دیتے ہیں کہ ان کا کھانا طبعی مکروہ ہے۔ وہ غلط کہتے ہیں۔ یہ طبعی مکروہ نہیں۔ بلکہ شریعت کے حکم سے مکروہ تحریمی یا حرام ہیں۔

۱۹۔ اگر ذی الحجہ کی تاریخوں میں شبہ پڑ جائے تو بہتر ہے کہ بارہویں تاریخ سے قبل ہی قربانی کر دینی چاہیے۔ اور اگر بارہویں تاریخ کو کریں تو پھر تمام کا تمام گوشت محتاجوں کو خیرات کر دینا چاہیے۔

۲۰۔ قربانی کے لئے بقرہ عید کا دن زیادہ فضیلت رکھتا ہے۔ پھر اس سے کم دوسرا دن اور اس سے کم تیسرا دن فضیلت رکھتا ہے اور رات کے وقت ذبح کرنا جائز ہے۔ البتہ بہتر نہیں عالمگیری ص ۸۶۱

۲۱۔ اگر آپ لمبی گائے بھینس میں شریک ہو کر قربانی کریں تو گوشت تقسیم کرنے میں اس بات کا خوب خیال رکھیں کہ صحیح صحیح وزن کر کے برابر کا حصہ لیں۔ اگر آپ کے پاس زیادہ آگیا تو سود ہو جائے گا کہ جس کا کھانا بھی جائز ہوگا البتہ اگر سب شریک گھر ہی کے ایسے آدمی ہوں کہ ان میں سے ایک بھی اپنا حصہ علیحدہ نہ لینا چاہتا ہو تو پھر بہتر تو لے بھی ہر ایک کو جتنا چاہے لینا۔ اور استعمال کرنا جائز ہے۔ شامی ص ۲۳۶

۲۲۔ قربانی کا جانور عید کی نماز کے بعد ذبح کرنا چاہیے۔ اگر کسی نے نماز سے قبل ذبح کر دیا تو قربانی ادا نہ ہوگی۔ البتہ اگر کسی جانور کو دیہات میں لے جا کر ذبح کیا جائے تو بقرہ عید کے دن صحیح صادق کے بعد بھی جائز ہے۔ در مختار شامی ص ۲۳۶

قربانی کے جانور کے احکام

۱۔ قربانی کا جانور جتنا زیادہ قیمتی ہوگا اتنا ہی زیادہ ثواب ملے گا۔ عالمگیری ص ۸۶۶

۲۔ قربانی کے لئے بکرہ بکری ایک سال سے کم جائز نہیں۔ خواہ خوب موٹا نازہ ہو اور گائے بھینس دو سال سے کم جائز نہیں اور اونٹ پانچ سال سے کم کا جائز نہیں۔

اور مینڈھا دہنہ اگر اتنا موٹا تازہ ہو کہ ایک سال کی عمر کے جیسا معلوم ہوتا ہو تو چھ ماہ کا بھی جائز ہے۔

عالمگیری ص ۲۵۵ ج ۸

۱۲۔ قربانی کا جانور ہر عیب سے بری ہونا چاہیئے۔ عیب دار جانور قربانی میں نہیں لگ سکتا۔ خواہ وہ عیب پیدائشی ہو یا بعد میں پیدا ہو گیا ہو۔ بہر حال جائز نہیں۔ مثلاً پیدائشی اندھا ہو۔ کان یا بے کان ہو۔ یا بے ناک کا یا بے دانت ہو۔ یا گائے بھینس بے زبان کی ہو۔ یا تھن والے جانور بے تھن ہوں۔ ہر حال میں قربانی جائز نہیں۔

۱۳۔ اسی طرح اگر جانور پیدائش کے وقت بالکل صحیح سالم تھا۔ اور بعد میں اندھا یا کانا ہو گیا یا ناک کان کاٹ دیئے گئے ہوں۔ یا دانت تمام کے تمام یا اکثر گر گئے ہوں۔ حتیٰ کہ وہ گھاس خود زمین سے اکھیڑ کر پیٹ نہ بھر سکتا ہو یا گائے بھینس کی زبان کٹ گئی ہو یا تھن مر گئے ہوں تو بھی ہر حال میں ایسے جانور کی قربانی جائز نہیں۔

۱۴۔ اسی طرح جس جانور کی ناک یا ایک تنائی کان یا ایک تنائی دم یا ایک تنائی تھن یا گائے بھینس کی ایک تنائی زبان کٹی ہوئی ہو یا ایک تنائی نگاہ چلی گئی ہو تو بھی ایسے جانور کا قربانی میں ادا کرنا جائز نہیں۔

۱۵۔ اسی طرح چار تھن والے کے دو تھن یا دو تھن والے جانور کا ایک تھن اگر پیدائشی مرا ہوا ہو یا بعد میں مر گیا ہو یا سرے ان کے کاٹ دیئے گئے ہوں تو بھی ایسے جانور کی قربانی جائز نہیں۔

۱۶۔ خسرے جانور کی یعنی جس جانور میں نہ اور مادہ دونوں کی علامتیں ہوں تو قربانی جائز نہیں۔

۱۷۔ اسی طرح اگر چاروں پاؤں میں سے ایک پاؤں کٹا ہوا ہو یا اتنا زخمی ہو کہ چلنے میں اس سے سہارا نہیں لے سکتا تو بھی اس کی قربانی جائز نہیں۔

شامی ص ۲۲۷ ج ۲

۱۸۔ اسی طرح جو جانور بالکل ہی کمزور ہو یا ایسا مریض ہو کہ اس کا مرض صاف ظاہر ہو رہا ہو تو بھی اس کی قربانی جائز نہیں۔

۱۹۔ کیا بھن کی قربانی بالکل جائز ہے

کسی قسم کی خرابی نہیں۔ اگر بچہ زندہ نکل آئے تو اسے بھی ذبح کر ڈالے۔

۱۱۔ سینک ٹوٹا جانور ہر حال میں جائز ہے۔ البتہ صرف اس صورت میں جائز نہیں کہ جب سینک بالکل بڑا ہی سے ٹوٹ کر دماغ کی ہڈی تک پہنچ گئے ہوں۔

۱۲۔ جس جانور کی پیدائشی دم بالکل نہ ہو جس طرح پاکستان میں مینڈھوں کی ایک نسل ایسی ہی ہے۔ اس کی قربانی سے حتیٰ الامکان بچنا چاہیئے۔ کیونکہ ایسے جانور کی قربانی کے بارے میں ہمارے اماموں سے دونوں ہی باتیں منقول ہیں کہ بعض نے جائز کیا ہے اور بعض نے ناجائز لہذا احتیاط اسی میں ہے کہ بچا جائے۔

شامی ص ۲۲۸ ج ۲ المشاۃ النقی اذا لم یکن لہا اذن ولا ذنب خلقة قال محمد لا یكون هذا ولو کان لا یجوز و ذکر فی الاصل عن ابی حنیفہ اذا یجوز خانیہ۔ لیکن اگر کسی دھب سے ایسے جانور کی قربانی کر دی گئی ہے۔ تو خیر۔ دوبارہ لوٹانا واجب نہیں۔ واللہ اعلم

از عتبات شامی ص ۲۲۹ ج ۲ و عالمگیری ص ۲۵۵ ج ۸

۱۳۔ اگر قربانی کا جانور خریدنے کے بعد ایسا عیب دار ہو جائے کہ جو قربانی میں نہ لگ سکے۔ تو اس کو بیچ کر دوسرا خرید لینا چاہیئے اور خریدنے میں اس بات کا خیال رکھیں کہ جتنی قیمت کا پہلا جانور خریدا گیا تھا۔ اس سے کم قیمت کا نہ ہو اور اگر اس سے کم قیمت کا خرید لیا ہو تو پھر جتنے کم پیسوں کا

خریدا ہو۔ اتنے پیسے خیرات کر دینا چاہیئے۔ عالمگیری ص ۲۶۳ ج ۲

۱۴۔ بکرا بکری مینڈھا۔ دہنہ بے زبان کا جائز ہے۔ اسی طرح کھجلی والا اگر کمزور نہ ہو تو بھی جائز ہے۔ اسی طرح پرے ہوئے کانوں کا بھی جائز ہے۔ اسی طرح ذبح کے وقت اگر پوٹ وغیرہ لگ کر عیب دار ہو جائے تو بھی جائز ہے۔ اور جس جانور کے آنکھوں کی پٹیلیاں پھری ہوئی ہوں وہ بھی جائز ہے اور سور اُخدار کانوں والا بھی جانور جائز ہے۔ البتہ بہتر یہ ہے کہ بالکل بے عیب جانور ہونا چاہیئے۔ اس قسم کا جانور گو جائز ہے۔ لیکن مکروہ ہونے سے خالی نہیں۔

غنیۃ الطالبین (مترجم)

مح

فتوح الغیب فی مع مستند اور معتبر اور ترجمہ مؤلفہ محبوب سبحانی حضرت شیخ عبدالقادر جیلانی رحمہ اللہ چھپ کر مارکیٹ میں آگئی ہے

دو جلدوں میں کامل

قیمت ۲۲ روپے۔ محصول ڈاک دور روپے آرڈر کے ہمراہ چو تھائی رقم پیش بھیجئے

مکتبہ شعیب حدیث منزل روڈ کراچی ڈون ۲۶۰۸۹

بقیہ روح قربانی صفحہ ۹ سے آگے

ترجمہ زکوار نقطہ دین کی عزت اور غلبہ کے لئے ہے اور اس کا مقصد آئین خداوندی کی حفاظت ہے اسی غلبہ حق کی خاطر حضرت امام حسین رضی اللہ عنہ نے

بے سرو سامانی کی پرواہ نہ کرتے ہوئے

کوفہ کی طرف سفر کیا اور میدان

کربلا میں جان عزیز قربان کی

ڈاکٹر صاحب نے اس عظیم قربانی کا ذکر کیا ہے

بہر حق در خاک خوں غلطیہ است

پس بنائے لالہ گردیدہ است

مدعاے سلطنتش بودے اگر

خود نکردے با چنین سامان سفر

سیر ابراہیم واسعینیل بود

یعنی آں اجمال را تفصیل بود

ترجمہ حق کی خاطر خاک خوں میں لوٹے

اور اس طرح لالہ کی بنیادیں گئے

اگر ان کا مقصد سلطنت حال کرنا تھا

تو حضور سے سامان کچا تھ سفر کرتے

حضرت امام حسین حضرت ابراہیم و اسماعیل علیہ السلام کی قربانی کا کارہ تھے یعنی اہل بیت

عکسی قرآن مجید ترجمہ وحشی

ترجمہ از مولانا محمود الحسن صاحب حاشیہ پر تفسیر مولانا شبیر احمد عثمانی

عکسی بلاکول سے طبع شدہ بڑی جلی قلم نمونے کے صفحہ مفت طلب فرمائیے

تاج کمپنی لمیٹڈ پوسٹ بکس ۵۳۰ کراچی

خوشنامہ عکسی قرآن مجید ترجمہ وحشی

ترجمہ از شیخ الہند مولانا محمود الحسن

تفسیر از شیخ الاسلام علامہ شبیر احمد عثمانی

سائز ۱۲x۱۷، ۳۲۶ لونڈا

داشر مکتبہ نورانی (ناشران قرآن مجید) چھڑ لاہور

قابل دید صحت و نفاست اور زیبائش و آرائش کے ساتھ دو رنگ عکسی بلاکول سے طبع شدہ حاشیہ و متن پر دلکش ہل سبز ناریج و جلد سنہری ڈالی دار سائز ۱۲x۱۷، ۳۲۶ لونڈا ہدیہ سورہ بقرہ کے نمونے مفت

عید الاضحیٰ اور دلائل جو قربانی

(حضرت مولانا جمیل احمد نقوی مفتی جامعہ اشرفیہ نیکند لاہور)

پاکستان جس کو دارالاسلام کی شان رکھنا چاہیے تقاریر سے کہ دو ایک سال سے یہیں عید الاضحیٰ اور قربانیوں کے متعلق مختلف عقل آرائیاں اور بے دینی کے مظاہرے کئے جا رہے ہیں۔ کچھ لوگ غلط فہمیوں کا شکار ہو رہے ہیں۔ اور کچھ شکار بنائے جا رہے ہیں۔

اس مسئلہ پر ایک مفصل مضمون لکھنے کی ضرورت ہوئی۔ امید ہے کہ ان غلط فہمیوں کی کھوکھلی بنیادیں صاف نظر آجائیں گی۔ **وَاللّٰهُ التَّوَفِیْقُ**

قربانی کا اعتقاد

قربانی فرض ہے یا واجب یا سنت اس میں کیا اختلاف ہے۔ یہ تو انشاء اللہ آئندہ پیش ہوگا اول یہ عرض کرنا ہے کہ قربانی کا حکم شرعی ہونا اور اس کا شرعی حکم ہونے کا اعتقاد رکھنا بالکل اجماعی مسئلہ ہے۔ اس میں پونے چودہ سو سال سے مسلمانوں میں کسی کو اختلاف نہیں۔ عمل کی کوتاہی گناہ تو ہوتی ہے۔ مگر نجات کو بالکل روک دینے والی نہیں ہوتی۔ تو بیاہنرا کے بعد نجات کی امید قائم رہتی ہے۔ لیکن اعتقاد کی کوتاہی انسان کے دین و ایمان کے پرچے اڑا دیتی ہے۔ نہ اسلام باقی رہتا ہے نہ نجات کی کوئی امید گاہ۔

علمائے حنابلہ کی مایہ ناز کتاب المعنی (ج ۱۱ ص ۹۲) میں ہے کہ "قربانی کا شرعی حکم ہونا قرآن شریف، حدیث پاک اور اجماع امت سے ثابت ہے اور تمام مسلمانوں کا اس پر اتفاق ہے۔ کہ قربانی ایک شرعی حکم ہے۔"

مرقاۃ شرح مشکوٰۃ مصنف ملا علی قادیانی حنفی (ج ۲ ص ۲۵۹) میں ہے "شریعت کے تمام دلائل سے قربانی کا شرعی حکم ہونا ثابت ہے اور تمام امت کا اس پر اجماع ہے۔ اسی لئے فقہائے امت نے قربانی کا شریعت کا حکم ہونے سے انکار کرنے کو کفر قرار دیا ہے۔"

فتاویٰ حنفیہ کی معتبر ترین کتاب رد المحتار شامی (ج ۱ ص ۶۹۵) میں الاشیاء والنظائر سے نقل کیا کہ اصل وتر اور اصل قربانی کا منکر کافر ہے۔ ویسکفر یا نکار اصل لا تترد الاضحیہ اور آگے

لکھا ہے کہ "شافعی حضرات میں سے بعض محقق بزرگوں نے صاف صاف لکھ دیا ہے کہ جو شخص روزانہ کی موکدہ سنتوں یا عیدین کی نماز کا منکر ہے۔ وہ کافر ہے۔ کیونکہ ان کا دینی کام ہونا بالبداہت ثابت ہے" اور ظاہر ہے کہ قربانی کا دینی کام ہونا بھی بالبداہت ثابت ہے۔

محقق عصر علامہ شوکانی نے نیل الادطار (ج ۲ ص ۳۲) میں قربانی کے بارہ میں جن جن امور پر ساری امت کا اتفاق ہے۔ ان کو اس طرح شمار کیا ہے۔ ۱۔ قربانی ایک شرعی حکم ہے۔ اس باب کی ساری حدیثیں اس کی کھلی دلیل ہیں اور اس میں کسی کا اختلاف نہیں جیسے کہ بحر دمام کتاب (۲) میں ہے۔ اس پر بھی سب کا اتفاق ہے۔ کہ یوم النحر یعنی ۱۰ ذی الحجہ میں اللہ تعالیٰ کے نزدیک تمام عملوں سے

زیادہ محبوب قربانی کرنا ہی ہے (۳) اور اس پر بھی اتفاق ہے۔ کہ قربانی قیامت کے دن اتنی صفات و حالات پر آئے گی۔ جن صفات و حالات پر یہاں کی جائے گی۔ (۴) اور اس پر بھی اتفاق ہے کہ قربانی کا خون زمین پر گرنے سے پہلے اللہ تعالیٰ کے یہاں مقبولیت کا درجہ پا لیتا ہے (۵) اور اس پر بھی اتفاق ہے کہ یہ قربانی

حضرت ابراہیم علیہ السلام کا طریقہ ہے۔ اور آیت وَفَدَّيْنَاكَ بِذَبِيحٍ عَظِيمَةٍ کا اتباع ہے۔ (۶) اور اس پر بھی سب کا اتفاق ہے کہ قربانی کرنے والے کو ہر مال کے بدلہ ایک نیکی ملتی ہے (۷) اور اس پر بھی اتفاق ہے کہ گنہگاروں کے لئے قربانی چھوڑنا گناہ ہے۔ (۸) اور اس پر بھی

اتفاق ہے۔ کہ ان دنوں میں قربانی سے زیادہ افضل کسی کام میں روپیہ خرچ نہیں کیا جاسکتا۔ ایمان امت میں سے بعض کے نزدیک قربانی کو لفظ سنت سے تعبیر کیا گیا ہے۔ اس کی حقیقت تو آگے عرض ہوگی۔ اور غلط فہمی کے منشا کاراۓ بھی انشاء اللہ ہوگا۔ لیکن اگر بالفرض سنت اتنی

معنی سے جو عام طور سے سمجھے جاتے ہیں۔ سمجھ لیا جائے۔ تو بھی اوپر شامی کے نقل کردہ قول علمائے شافعیہ کی تحقیق میں معلوم ہو چکا ہے۔ کہ جو سنت بالبداہت دین کا کام ہو۔ اس

کا انکار کرنا بھی اسلام سے خارج کر دیتا ہے۔

غنائیہ شرح ہدایہ (دعائے فتح القدیر ج ۸ ص ۲۲) میں ہے کہ حدیث مَنْ شَرَّكَ

سُنَّتِي لَمْ تَكُنْ شَافِعِيًّا رَحِمَ لِي

میری سنت ترک کر دی اس کو میری شفاعت نصیب نہ ہوگی (اس کے معنی یہ ہیں۔ کہ

عقیدہ کے درجہ میں اس کو سنت نہ سمجھے یا سنت تو سمجھیں مگر سب لوگ مل کر چھوڑ

بیٹھیں تو ان کو حضور صلی اللہ علیہ وسلم کی شفاعت نصیب نہ ہوگی۔ کیونکہ کسی سنت کا بالکل ترک

کر دینا حرام ہے۔ اسی لئے ان لوگوں سے مسلمانوں کو جنگ کرنا فرض ہو جاتا ہے۔ جو اذان

دینا بالکل چھوڑ بیٹھیں۔ کیونکہ سنت رسول کو زندہ رکھنا واجب ہے۔

مسلمانوں پر جنگ کرنا ان لوگوں سے فرض ہوتا ہے۔ جو مسلمان نہ ہوں یا مسلمان نہ رہیں

اس تحقیق فقہی سے دو باتیں معلوم ہوئیں۔

ایک تو یہ کہ سنت کے عقیدہ کو چھوڑ دینا اسلام سے استعفا دینا ہے۔ اور مستحق جہاد

بن جاتا ہے۔ دوسرے یہ کہ باوجود عقیدہ ہونے کے بھی ایسی سنت کو پوری قوم کا چھوڑ دینا

ان کو اسلام سے خارج کر دیتا ہے۔ اور مسلمانوں کا جہاد ان کے خلاف فرض کر دیتا ہے۔

سورہ حج کی آیت ہے۔

وَمَنْ يَعْظَمْ شَعَائِدَ اللَّهِ فَإِنَّهَا

مِنْ تَقْوَى الْقُلُوبِ ۝

ترجمہ۔ جو اللہ تعالیٰ کے شعائر یعنی

اسلامی خصوصیات کے احکام کی تعظیم کریگا

تو یہ دلوں کے تقویٰ میں سے ہے۔

تفسیر روح المعانی (ج ۱۲ ص ۱۳۷) میں

ہے۔ کہ حضرت عبداللہ بن عباسؓ اور حضرت

مجاہدؓ و حضرت عکرمہؓ اور اکابر مفسرین قرآن

کی ایک جماعت نے ان شعائر اسلام کی

تفسیر ہدیٰ اور قربانی کے جانوروں سے کی ہے

اور اسی سورۃ کی اس سے آگے کی آیت سے

بھی یہ بات واضح ہو جاتی ہے کہ قربانی بھی

اسلام کے ان شعائر اور خصوصی احکام میں

سے ہے جس کی عظمت دل کا تقویٰ اور

جن کا ترک دل کا روگ ہے۔

وَالْبُدْنَ جَعَلْنَاهَا لَكُمْ مِنْ

شَعَائِرِ اللَّهِ رَاوِدُونَ كَأَنَّهُمْ

تہارے لئے اللہ کے شعائر بنا دیے ہیں۔

لہذا قربانی اسلامی شعائر اور خصوصی حکم

ہے۔ اس پر عمل نہ کرنے اپنی کا خاص کام اور

اس کا چھوڑ بیٹھنا یا اس کو کسی اور شکل میں

تبدیل کرنا زبردست جرم ہے۔

فرض و واجب اور سنت موکدہ تو بڑی چیز

ہیں۔ سنت غیر موکدہ جو بطریق عبادت حضور سے ثابت ہے۔ وہ بھی اونی چیز ہے۔ سنت غیر موکدہ جو بطریق عبادت بھی نہ ہو۔ بطریق عادت ہی ہو کہ عادت مبارکہ حضور کی اس طرح تھی اس کی تحقیق اس کا مذاق اڑانا بھی اسلام کو باقی نہیں رہتے دیتا۔ اور یہ بالکل کھلی بات ہے کہ اس سنت کی تحقیق بھی صاحب سنت صلی اللہ علیہ وسلم کی تحقیق ہی ہے۔ پھر اسلام کہاں رہ گیا۔

شاہ اوزنگ زیب عالمگیر نے جو ایک زبردست اور ملک کے چوٹی کے علمائے دین کی جماعت سے فتاویٰ کی کتاب مدون کرائی ہے۔ اور عرب و عجم کی دل کی گہرائیوں سے وہ خراج تحسین وصول کر رہی ہے۔ اسی فتاویٰ عالمگیری (ج ۳ ص ۱۶۱) میں ہے۔ اگر ایک شخص نے کسی دوسرے سے کہا کہ حضور صلی اللہ علیہ وسلم جب کھانا تناول فرماتے تھے۔ انگلیاں چاٹ لیا کرتے تھے۔ اس پر دوسرے شخص نے یہ کہہ دیا کہ یہ بے تہذیبی ہے۔ تو یہ کہنے والا کافر ہو گیا۔

حضور صلی اللہ علیہ وسلم تو سب انبیاء کے سردار ہیں۔ بعد از خدا بزرگ کوئی قصہ مختصر حضور کی سنت کا خواہ موکدہ ہو یا غیر موکدہ بطریق عبادت یا بطریق عادت۔ بہت بڑا درجہ ہے۔ دوسرے انبیاء کی سنتوں میں سے بھی کسی ایک کی کسی ایک سنت کی تحقیق تو تحقیق ناپسندیدگی بھی کفر ہے۔ اسی فتاویٰ عالمگیری (ج ۳ ص ۱۶۱) میں ہے۔ جو شخص کسی بھی نبی کا اقرار نہ کرے گا۔ یا رسولوں کی کسی ایک کی بھی کسی سنت کو ناپسند کرے گا۔ وہ بالکل کافر ہو جائیگا جب غیر موکدہ سنتوں اور عادت کی سنتوں کا انکار یا تحقیق و مذاق اسلام سے خارج کرتا ہے۔ تو ایک واجب کا حکم تو اس سے بہت بلند ہے اس کے انکار اور تحقیق یا مذاق اڑانے کا حکم خود سمجھ لیجئے۔

لہذا خوب ہوشیار رہئے ایمان کے ڈاکوؤں سے۔ اپنے ایمان کی حفاظت کیجئے شیطان اور شیطان بصورت انسان لوگوں سے سخت احتیاط کے ساتھ بچتے رہئے جو آج تمام قوم کی قوم کو ایسے واجب نفل کے چھڑانے یا اس کی ناپسندیدگی یا تحقیق یا مذاق اڑانے یا اس کے عقیدہ سے خالی کرنے کی کوشش میں لگ کر مسلمانوں کو اسلام سے باہر نکال پھینکنے کی تدبیریں کر رہے ہیں۔

قربانی واجب ہے

نقد احناف کی سب ہی کتابوں میں درج

ہے۔ کہ امام اعظم ابو حنیفہؒ اور تمام احناف کے نزدیک قربانی واجب ہے۔ اور واجب عمل کے درجہ میں فرض ہی ہوتا ہے۔ جس کو چھوٹنے والا فاسق اور سخت گناہگار ہے۔ حرام کا مرتکب ہے؟

فتح الباری شرح بخاری (ج ۱ ص ۱۰۷) میں ہے قربانی امام شافعی کے نزدیک سنت موکدہ علی الکفایہ ہے۔ اور ایک روایت میں فرض کفایہ۔ امام مالک اور امام احمد کی ایک ایک روایت میں واجب اور جمہوریہ کے نزدیک سنت موکدہ ہے۔

عمدة القاری شرح بخاری (ج ۱ ص ۱۰۷) میں علامہ ابن حزم سے نقل ہے۔ کہ امام ابو حنیفہ سے یہ روایت بھی ہے کہ قربانی فرض ہے۔ علامہ عینی کی شرح ہدایہ (ج ۲ ص ۱۶۶) میں ہے کہ قربانی کا واجب ہونا امام اعظمؒ امام محمدؒ امام زفر اور ایک روایت میں ابو یوسف اور امام مالک کا امام لیث، امام ربیع، امام لاثری، امام اوزاعی امام ہشام بن عبد اللہ مازی کا قول ہے۔

لہذا صرف یہی نہیں کہ احناف کے نزدیک واجب ہے۔ بلکہ امام شافعی کی ایک روایت میں فرض کفایہ اور امام مالک اور امام احمد کی ایک ایک روایت میں اور مذکورہ دوسرے ائمہ کے نزدیک بھی واجب ہے۔ اس لئے سنت کے لفظ سے گو سنت موکدہ ہی ہو۔ اس کا درجہ کم یا ہلکا نہیں سمجھا جاسکتا۔ بلکہ سنت کہنے کا مفہوم اور بھی ہوتا ہے۔

جو کام سنت یعنی حدیث شریف سے ہی ثابت ہو یا قرآن و حدیث دونوں سے ثابت ہو جو حدیث شریف سے اس کا ثبوت زیادہ واضح ہونے کی وجہ سے اس کو حدیث شریف سے ثابت قرار دیا جائے۔ تو اسلاف علماء بعض دفعہ اس کو بھی سنت کہہ دیتے ہیں۔ گو وہ واجب ہی ہو۔ خود فقہائے احناف کے یہاں بھی اس کی نظیریں موجود ہیں۔ علامہ شامی نے صلوٰۃ العیدین کے باب میں لکھا ہے کہ جامع صغیر میں جو نازعید کو سنت لکھا ہے۔ یہ محض اس لئے ہے کہ اس کا ضروری ہونا سنت یعنی حدیث شریف سے ثابت ہے۔ لہذا سنت کہنے سے یہ لازم نہیں آتا کہ وہ کام منون ہی ہو۔ واجب نہ ہو بلکہ یہ مطلب بھی ہو سکتا ہے کہ اس کا ثبوت زیادہ واضح سنت اور حدیث سے ہے۔

دوسری اصطلاح یہ بھی ہے کہ بعض ائمہ ان تمام عبادات کو جو فرض نہ ہوں سنت بمعنی غیر فرض بھی کہہ دیتے اور واجبات کو بھی سنت کے باب میں بیان کرتے ہیں۔ اس لئے بھی سنت کہہ دینے سے یہ

لازم نہیں آجاتا کہ وہ واجب نہ ہو منون ہی ہو خصوصاً جبکہ ان کی بعض روایات میں واجب بھی نفل ہو اور دوسرے اماموں کے نزدیک فرض یا واجب ہو۔

تیسری بات یہ بھی ہے کہ دراصل امام اعظمؒ کے یہاں تو فرض و واجب دو الگ الگ حکم ہیں۔ جو عبادت دلیل قطعی الدلالتہ اور قطعی الثبوت سے ثابت ہو وہ فرض اور جو دلیل ظنی الدلالتہ یا ظنی الثبوت سے ثابت ہو وہ واجب ہے۔ اور بعض اماموں کے نزدیک فرض اور سنت کے درمیان کا کوئی درجہ ہی نہیں ہے۔ جو عبادت قطعی الثبوت و قطعی الدلالتہ سے ثابت ہو۔

فرض اور باقی سب سنت کہلاتی ہیں۔ قطعی الدلالتہ کا مفہوم یہ ہے کہ نقلوں میں دلیل کے ساتھ دوسرے معنی نہ ہوں اور قطعی الثبوت یہ کہ قائل سے نقل ہو۔ یعنی ہر زمانہ میں اس کے نقل کرنے والے اس قدر تعداد کے ہوں کہ عقلاً ان کا کذب پر جمع ہونا محال ہو۔ دونوں صفتیں جس کی دلیل میں ہوں وہ فرض ہوگا۔ دونوں نہ ہوں یا ایک نہ ہو تو اس کو حنیفہ واجب اور دوسرے امام سنت کہہ دیتے ہیں۔ اس لئے حقیقت میں یہ اختلاف محض لفظوں کا اختلاف بن کر رہ جاتا ہے۔ مطلب ایک ہی ہوتا ہے۔ کہ اس کا ثبوت قطعی الثبوت و قطعی الدلالتہ سے نہیں۔ حنیفہ اپنی اصلاح میں اس کو واجب اور دوسرے حضرات سنت کہہ دیتے ہیں۔ حاصل ایک ہی ہوتا ہے۔ تو دوسرے اماموں کے سنت کہنے سے یہ لازم نہ ہوگا کہ حنیفہ کی اصطلاح کے موافق سنت ہو۔ چنانچہ قربانی کو ابن الموارث مالکی "سنت موجبہ" اور ابن حبیب مالکی "واجبات سنن" سے تعبیر کر رہے ہیں جس سے صاف معلوم ہوتا ہے کہ ان کے یہاں سنت کہنے کے معنی بھی وہی ہیں۔ جن کو احناف واجب کہتے ہیں۔

چوتھی بات ایک اور بھی ہے۔ کہ سنت موکدہ کے مختلف درجے بھی ہیں۔ اعلیٰ اور وسط، ادنیٰ وغیرہ ان میں جو اعلیٰ درجہ کی ہے وہ واجب کے بالکل قریب ہے۔ اس لئے کہیں اس کو واجب اور کہیں سنت موکدہ یا صرف سنت سے تعبیر کیا جاتا ہے۔ اس لئے یہ اختلاف بھی حقیقی اختلاف نہیں ہوتا صرف لفظی اختلاف ہوتا ہے۔ فقہائے احناف کے یہاں بھی فجر کی سنتیں اور جماعت سنت موکدہ کے اسی اعلیٰ درجہ پر ہیں۔ یہاں تک کہ امام اعظم ابو حنیفہؒ سے ایک قس ان کے واجب ہونے کا بھی نقل ہے۔ اور جماعت کو دوسرے ائمہ نے واجب بھی کہا ہے۔ تو یہ اختلاف بہت باریک درجہ کے تفادات کا اختلاف بن جاتا

ہے حقیقت میں دونوں اماموں کے منشا کی سرحدیں ملتی جلتی ہی ہوتی ہیں۔ اللہ ارہمہ کے اکثر اختلافات اسی نوعیت کے ہیں۔ اس لئے دوسرے حضرات کے سنت یا سنت مومکہ کہتے ہیں۔ قریب قریب واجب ہی مراد ہوتا ہے جبکہ ایک امام کے نزدیک واجب ہو۔

پانچویں بات یہ بھی ہے کہ گو حنفیہ کے نزدیک سنت وہ ہے جو حضور اکرم صلی اللہ علیہ وسلم کا محض فعل ہو۔ اور اس کا ترک کرنا گناہ ثابت نہ ہو۔ مگر بعض سنت مومکہ وہ ہیں کہ ان کا ترک کرنا گناہ ثابت کرتا ہے۔ تو وہ ایسی سنت مومکہ ہیں جو گویا کہ واجب ہیں۔ علامہ شامی نے بحر الرائق سے نماز عید کے سنت و واجب ہونے کے اختلاف پر یہ نقل کیا ہے کہ حقیقت میں یہ کوئی اختلاف ہی نہیں ہے۔ کیونکہ سنت سے مراد مومکہ ہے۔ اور اس کی دلیل یہ ہے کہ دونوں میں سے ایک کا بھی ترک کرنا درست نہیں ہے۔ اور جیسے مبسوط میں تصریح ہے۔ اور ہم بار بار کہہ چکے ہیں۔ کہ سنت مومکہ ہمارے نزدیک واجب کے ہی درجہ میں ہے۔ - - - - -

- - - - - اس لئے زیادہ صحیح مسئلہ یہ ہے کہ سنت مومکہ کے ترک کر دینے سے ترک واجب کی طرح گناہ ہوتا ہے۔ رح ۱۵۶۵ قربانی کے ایسے سنت مومکہ ہونے کو جو واجب کے درجہ میں ہو امام مالکؒ کی کتاب مدونہ کے یہ لفظ ثابت کرتے ہی من تر کہا ائمہ (جو اس کو چھوڑے گا گناہگار ہوگا) لہذا جن جن حضرات سے قربانی کا سنت ہونا نقل ہے مراد سنت مومکہ ہونا ہے۔ اور سنت مومکہ یا خود واجب کے ہم معنی ہے۔ کہ ان کے یہاں غیر فرض کو سنت ہی کہہ دیتے ہیں یا اس درجہ پر ہے۔ جو واجب کے لگ بھگ ہے وجوب کے دلائل سے یہ بات اور واضح ہو جائے گی کہ مراد اسی درجہ کی سنت ہے۔ اور اسی درجہ پر ائمہ کا اختلاف ماننا چاہیے تاکہ ایک دوسرے کے قریب ہوں۔ لہذا قربانی کا وہ درجہ ہے جو واجب ہے۔ اور عمل میں فرض اور مومکہ ہونے کا انتہائی درجہ ہے۔ اسی لئے کسی نے اس کو فرض کسی نے واجب اور کسی نے سنت مومکہ یا مطلقا سنت کہہ دیا ہے۔ اور حقیقت سب کے نزدیک قریب قریب ایک ہی ہے۔ علامہ شامی نے تفسیر تشریح کے واجب یا سنت کے ہونے کے اختلاف پر بدائع الصنائع ہے وجوب کی علامت اور واجب کو سنت کہہ دینے کا ایک نکتہ بھی بتایا ہے کہ اس کو اہل علم نے نقل کیا اور سب نے اس پر عمل کرنے پر اجماع کیا ہے۔ اور واجب ہر سنت کا لفظ بول دینا جائز ہے۔ کیونکہ سنت وہ طریقہ ہے جو پسندیدہ ہو یا وہ روشن

ہے۔ جو مستحسن ہو۔ اور ہر واجب میں یہ صفت موجود ہے۔

قربانی کو بھی سب اہل علم نے نقل کیا اور عمل سے اجماع کیا ہے۔ لہذا باوجود بعض حضرات کے سنت کہنے سے یہ واجب ہے کہ سنت کا یہ مفہوم اس پر صادق ہے۔

وجوب کے دلائل

(۱) سورہ کوثر میں ہے فَصِّلْ بِرَبِّكَ وَالْحَزْنَ (اپنے رب کے لئے نماز پڑھئے اور سحر کیجئے) سحر ذبح کرنا قربانی کرنا ہے۔ اس کا حکم ہے۔ اور حکم فوری و واجب ہوتا ہے۔ سحر لغت میں سینہ کا اوپر کا حصہ کہلاتا ہے۔ لیکن امام رازی نے یہاں سحر کی مراد میں متعدد احادیث سے حاصل شدہ مفسرین کے چھ قول درج کئے ہیں (۱) قربانی کیجئے (۲) نماز میں سینہ پر ہاتھ رکھئے۔ (۳) سینہ قبلہ کی طرف کیجئے۔ (۴) تکبیر کے وقت سینہ تک ہاتھ اٹھائے۔ (۵) دعا کے وقت سینہ تک ہاتھ اٹھائے (۶) دو سجود کے درمیان سینہ نکال کر بیٹھیے۔

لیکن ان چھ اقوال میں پہلا قول سینہ کے اوپر سے ذبح کرنا اور قربانی کرنا ہی قوی اور سب راجح ہے۔ اس کے قوی درجہ ہونے پر دس دلیلیں قائم ہیں۔ اس لئے یہاں قربانی کرنے کا حکم مراد ہونا ہی قوی ہوگا۔ اور قربانی کا وجوب ثابت۔

(۲) تفسیر کبیر میں ہے کہ عام مفسرین نے اسی کو اختیار کیا ہے۔ یعنی شرح بدایہ میں ہے کہ ساری اُمت کے مفسر اعظم حضرت عبداللہ بن عباسؓ نے نماز عید اور قربانی کو ہی اختیار کیا ہے۔

(ب) پہلا قول یعنی قربانی مراد ہونا نماز سے الگ چیز ہے اور باقی پانچ قول نماز کے ہی متعلقات میں سے ہیں۔ نماز کے اندر یا پہلے یا بعد کے افعال جب فصِّل (نماز پڑھئے) میں نماز سے متعلقات ذکر ہو چکی ہیں۔ تو اب دَاخِرُ جو حرف عطف سے آیا اور عطف کا تقاضا یہ ہے کہ اس سے پہلا اور پچھلا حکم ایک دوسرے کا غیر ہوں۔ یہ اس کی دلیل ہے۔ کہ دَاخِرُ سے وہ حکم مراد ہے جو نماز و متعلق نماز کا غیر ہو۔ الگ ایک حکم ہو تاکہ جز اصلی یا حکمی کا عطف کل پر لازم نہ آئے۔ دوسری بات یہ ہے کہ بلاغت کے قاعدہ سے تاسیس یعنی نئے لفظ کے نئے معنی تاکید سے کہ نئے لفظ سے پہلے ہی معنی یا اس کا جز مراد لینے سے مقدم اور افضل ہے۔ اس لئے دَاخِرُ کے وہ معنی قوی ہوں گے جو پہلے لفظ سے بالکل غیر اور نئے ہوں بعینہ وہی یا اس کا حقیقی دھکی جز نہ ہوں۔ اس لئے دَاخِرُ کے معنی قربانی کر دہی لینا قوی ہے۔ جو فعل کا غیر ہے۔ باقی تفسیریں غیر نہیں متعلقات ہیں۔

(ج) قرآن مجید کا معمول یہ ہے کہ ہر جگہ نماز کے بعد مالی عبادت کا ذکر آتا ہے۔ زکوٰۃ اور اتفاق فی سبیل اللہ کا کہ جس میں زکوٰۃ بھی داخل ہے اس معمول کے مطابق یہاں بھی نماز کے ساتھ مالی عبادت کا ذکر ہونا اس کی مراد میں قوی ہوگا۔ چونکہ حضور صلی اللہ علیہ وسلم کے پاس مال جمع ہی نہ رہتا تھا۔ اس لئے زکوٰۃ کا حکم نہیں ہوا قربانی کا ہوا۔ دوسری بات یہ کہ فرض کے ساتھ فرض کا ہی حکم ہونا قوی ہے۔ تو حضور پر نماز بھی فرض اور قربانی بھی فرض تھی۔ آگے احادیث میں معلوم ہوگا کہ قربانی حضور پر فرض اور اُمت پر واجب ہوتی تھی۔ اس لئے قربانی مراد لینا ہی قوی ہے۔

(د) دَاخِرُ کا عطف صلّ پر ہے لہذا لَوِیْتُ (اپنے رب کے لئے ہی) کا تعلق اس سے بھی ہوتا یعنی صرف اپنے رب کے لئے نماز پڑھو۔ اور صرف اپنے رب کے لئے ہی سحر کرو۔ اس طرح یہ رد ہے کہ فردن کا جو بتوں کے لئے ذبح کیا کرتے تھے۔ کہ ذبح میں اللہ کے سوا کسی کی قطعاً کوئی نیت نہ ہو۔ اگر یہ لفظ نماز کے متعلقات میں سے کسی بات کے لئے ہوتا تو اس عطف کی حاجت نہ تھی۔ کیونکہ جب کل نماز کے لئے اپنے ہی رب کے لئے ہونے کا بیان ہو چکا تھا تو جزو حقیقی دھکی کے لئے بھی ہو چکا تھا۔ کل کے بعد جز کے حکم کی ضرورت نہ تھی۔ اور قربانی نماز سے الگ چیز ہے۔ اس کے لئے اس حکم کی ضرورت تھی خصوصاً جبکہ دوسرے لوگوں میں اس کے مخالفت رواج بھی تھا۔ اس لئے بذریعہ عطف لَوِیْتُ کا تعلق اسی کو قوی بناتا ہے۔ کہ دَاخِرُ سے قربانی مراد ہے۔ دوسری بات یہ کہ اگر دَاخِرُ سے نماز کے متعلقات میں سے کوئی مراد ہوتا تو آگے قیفا کا لفظ درکار تھا کہ نماز میں سحر کرو۔ یعنی سینہ پر یا سینہ تک ہاتھ یا سینہ قبلہ کی طرف یا نکال کر رکھئے تو ثابت ہوا کہ یہ نماز کے متعلقات کے علاوہ کا کوئی حکم ہے۔ جو یہاں قربانی کرنا ہے۔ لہذا وہی قوی راجح ہے۔

(ه) انسان دو تعلقوں میں مذاتی احکام کا پابند بنایا گیا ہے۔ اور عبدیت کا مدار انہی دونوں تعلقوں میں احکام الہی کی پابندی ہے۔ ایک تعلق اللہ تعالیٰ کے ساتھ اور ایک تعلق بندوں کے ساتھ فَصِّل میں اللہ تعالیٰ کے تعلق کے احکام کی بجا آوری بیان ہوئی ہے۔ تو دَاخِرُ میں بندوں پر شفقت و احسان کے تعلق کے احکام کی بجا آوری ہونی ضروری ہے۔ اور یہ جہی ہوگا کہ جب اس لفظ سے متعلقات نماز مراد نہ ہوں کوئی ایسا حکم مراد ہو جو انسانوں کے تعلق سے وابستہ ہو۔ ورنہ صرف ایک نوع کا حکم بیان ہوگا۔ اور ایک نوع کا چھوڑ جائے گا۔ اور یہ جہی ہو سکتا ہے کہ دَاخِرُ سے قربانی کرنا مراد ہو۔

کے اصل معنی ہی غیر فرض کے ہیں۔

چوتھا سوال یہ ہو سکتا ہے کہ یہ سورت کی ہے اور قربانی کے احکام مدینہ منورہ میں آئے ہیں۔ اس لئے اس سورت کی آیت سے قربانی پر دلیل لینا صحیح نہیں۔ جواب اس سورت کے مکی یا مدنی ہونے میں مغربین کا اختلاف ہے۔ اور طے میں جو حدیث نقل ہو چکی ہے۔ اس سے مدنی ہونا معلوم ہو رہا ہے۔ صادی حاشیہ جلالین میں ہے۔ کہ حسن، عکرمہ، مجاہد اور قتادہ نے اس کو مدنی قرار دیا ہے۔ امام رازی کہتے ہیں۔ کہ مکی ہونے پر یہ پیش گوئی ہوگی۔ کہ حق تعالیٰ حضور کو اتنی گنجائش عطا فرمائیں گے۔ دوسرے جیسے طے میں گذرا ہے۔ جبرائیل علیہ السلام کا کہنا حضور کا عمل کرنا اور رادوی کا اس کو آیت کی تفسیر قرار دینا اس کی دلیل ہے۔ کہ اگر یہ مکی ہو تو اس کے حکم کے ظہور کا وقت اور اس پر عمل کی صورت مدینہ منورہ میں اس طرح ہوتی تو بھی قربانی اس آیت کا حکم بنتی ہے۔ لیکن تفسیر روح المعانی میں اتفاق سے نقل ہے۔ کہ اس سورت کا مدنی ہونا ہی صحیح ہے۔ بتایا ہے کہ امام نووی شارح مسلم نے مسلم شریف ابوداؤد نسائی، بیہقی اور مسند امام احمد کی حدیثوں سے مدنی ہونے کو ہی راجح قرار دیا ہے۔ (رج ۳۰ ص ۳۲۳) تفسیر ابن کثیر میں بھی شان نزول کی کئی حدیثیں نقل کر کے سورت کے مدنی ہونے کو ترجیح دی ہے۔

(۲) قربانی کے واجب ہونے کی دوسری

دلیل یہ آیت ہے۔

يٰۤاَيُّهَا الَّذِيْنَ اٰمَنُوْا جَعَلْنَا مَنَسْكَ هٰذَا سِوَاكَ
خَلَا يٰۤاَيُّهَا الَّذِيْنَ اٰمَنُوْا فِي الْاٰمْرِ (سورہ حج ۶۷)
ہم نے ہر امت کے لئے قربانی مقرر کی ہے جس کو وہ کرتے ہیں۔ تو یہ لوگ اس کام میں آپ

سے نزع نہ کریں۔
مَنَسْكَ نیک گوہر عبادت کو لغت کے اعتبار سے کہا جاسکتا ہے۔ لیکن احکام القرآن للبیضاوی (ج ۳ ص ۳۵۵) میں ہے۔ کہ یہاں حضرت ابن عباس رضی اللہ عنہما کی تفسیر عید سے اور مجاہد قتادہ نے منی میں خون بہانے کی جگہ سے اور عطاء و مجاہد نے ذبیحہ سے لی ہے۔ اور حضرت براہن عاذب کی حدیث میں ہے۔ کہ حضور صلی اللہ علیہ وسلم عید الضحیٰ کے دن جب تشریف لے چلے تو فرمایا اس دن میں ہمارا پہلا نیک عبادت، نماز ہے پھر ذبح تو حضور صلی اللہ علیہ وسلم نے نماز اور ذبح دونوں کو نیک فرمایا ہے۔ یہ اس کی دلیل ہے۔ کہ نیک کا لفظ عبادتوں پر بھی بولا جاتا ہے مگر اہل زبان کی اکثری عادت یہ ہے۔ کہ جب بلا کسی قید کے استعمال ہوگا۔ تو ثواب کے لئے ذبح کرنے پر بولا جائے گا۔ آیت فَخَذَّيْنِ مِّنْ حَيْثُمْ اَوْ صَدَقْتِ اُولٰٓئِكَ (تو خدیجہ سے روزے یا صدقہ یا جانور کا ذبح، اس صورت پر بھی جائز کا ذبح

مراد ہو سکتا ہے۔ اور اگر تمام عبادات بھی مراد ہوں تو بھی ذبح ان میں ایک عبادت ہے۔ لہذا اس کا حکم ہونا بھی ثابت ہے۔ یعنی اس لفظ کے حقیقی عربی معنی جانور ذبح کرنے کے ہی ہیں۔ بالکسی قرینہ کے یہی مراد ہو سکتے ہیں۔ دوسرے معنی کے لئے کسی قرینہ و دلیل کی ضرورت ہوگی۔ جب یہاں کوئی قرینہ نہیں۔ تو صورت یہی معنی ہیں۔

روح المعانی (ج ۱ ص ۱۵۱) میں ہے کہ حضرت مجاہد کا قول ہے کہ منک سے یہاں مراد ذبح کرنا ہے۔ اس حدیث کو حاکم نے روایت کیا اور صحیح کہا ہے۔ اور بیہقی نے شعب الایمان میں حضرت علی بن الحسن رضی اللہ عنہما سے اور ابن ابی حاتم نے حضرت ابن عباس رضی اللہ عنہما سے اور عبد بن حمید نے عکرمہ سے بھی یہی روایت کیا ہے۔ اور نزاع کرنے والے مشرکین قرار دے ہیں۔ اور وہ نزاع کی بات یہی ذبح کرنا ہی ہے۔ کیونکہ شان نزول کی روایت میں ہے کہ بنی خزاعہ کے چند افراد بدیل بن ورقا بشیر بن سفیان اور یزید بن خنیس وغیرہ کا مسلمانوں کو یہ کہنا ہے۔ کہ تم کو کیا ہو گیا ہے جس کو تم مار لیتے ہو کھا لیتے ہو اور جس کو خدا مار ڈالتا ہے۔ اس کو نہیں کھاتے پھر دوسری مرادوں کو روک کر کے لکھا ہے کہ یہ معنی وہ ہیں کہ ان کی صحت میں کوئی شک نہیں۔ اور جو بھی حدیثوں کی عظمت رکھتا ہے۔ وہ اس کو فائتوں سے پرکھ لے گا۔ اور اس سے بہتر کوئی بات نہ پائے گا۔

قرآن شریف میں نزاع کا ذکر ہے اور نزاع جانوروں کے ذبح کے بارہ میں ہے یہ اس کی صحت دلیل ہے۔ کہ یہاں منک سے مراد جانوروں کا ذبح ہے۔ اور قربانی ہی مراد ہے۔ اور اگلی آیت بھی دلیل ہے۔

(۳) وجوب قربانی کی تیسری دلیل یہ آیت ہے
وَبِئْسَ اُمَّةٌ جَعَلْنَا مَنَسْكَ لَا يَذْكُرُوْا
اِسْمَ اللّٰهِ عَلٰی مَا ذَرَعُوْهُمِنْ ذَبْحِيَّةٍ
اَلَا نَحْمِطُ (ج ۳ ص ۳۲)
اور ہر امت کے لئے ہم نے قربانی مقرر کی ہے تاکہ جو چوپائے اللہ نے ان کو عطا کئے ہیں۔ ان پر اللہ کا نام ذکر کیا کریں۔

یہاں بھی لفظ منک ہے جو گوشت میں قربانی کے معنی میں بھی ہے۔ اور دوسری عبادتوں کے معنی میں بھی آسکتا ہے۔ مگر منک کا اس لئے مقرر ہونا کہ چوپایوں پر اللہ کا نام لیا جائے۔ یہ قربانی کے سوا اور کوئی عبادت ہو ہی نہیں سکتی۔ یہاں اور پہلی آیت میں بھی اس کے بیان سے ارشاد یہ ہے کہ ہر امت کے لئے قربانی جس پر اللہ کا نام لیا جائے شرعی طریق سے مقرر فرمادی گئی ہے۔ جن میں امت محمدیہ بھی داخل ہے۔ روح المعانی (ج ۱ ص ۱۵۱) میں ہے کہ حضرت مجاہد نے یہاں اس کی تفسیر

ذبح کرنے اور ثواب کے لئے خون بہانے سے لی ہے۔ اور تفسیر ابن کثیر (ج ۳ ص ۲۱۱) میں حضرت ابن عباس رضی اللہ عنہما سے عید اور حضرت عکرمہ سے ذبح روایت ہے۔ اللہ تعالیٰ کا مقرر کر دینا وجوب ثابت کر رہا ہے۔

(۴) وجوب کی چوتھی دلیل یہ آیت ہے۔
قُلْ اِنَّ صَلَاتِيْ وَنُسُكِيْ وَمَحْيَايَ
وَمَمَاتِيْ لِلّٰهِ رَبِّ الْعَالَمِيْنَ لَا شَرِيْكَ لَهٗ يُبْدِلُ اَيُّمَ مَوْتٍ رَّاغَمًا (۱۶۳)
کہہ دیجئے کہ میری نماز اور میری قربانی اور میری زندگی و موت صرف اللہ رب العالمین لا شریک کے لئے ہے میں اس کا حکم دیا گیا ہوں۔

چونکہ یہ کہنے کا بھی حکم ہے کہ میں اسی کا حکم دیا گیا ہوں۔ اور حکم سے فرض یا واجب ثابت ہوتا ہے۔ اس لئے قربانی واجب ہوئی۔
نیک کے معنی ذبح و قربانی کے بھی ہوتے ہیں اور عام معنی پر عبادت کے بھی چونکہ محدث حقیقی معنی قربانی کے ہی ہیں۔ اس لئے دوسرے معنی کا قرینہ و دلیل نہ ہونے کے وقت انہی حقیقی معنی کا مراد ہونا ضروری ہے۔ اور اگر عام معنی بھی مراد ہوں تو بھی قربانی ان کے اندر داخل ہے۔ اور حکم کے تحت آکر واجب پھر یہ بھی تحقیق کر لینا ہے۔ کہ خود حضور صلی اللہ علیہ وسلم نے اس آیت کے اس لفظ سے قربانی کے معنی لئے ہیں۔ یا نہیں۔ اگر حضور سے یہی معنی لینا ثابت ہو جائیں گے تو پھر آیت سے قربانی کے وجوب کا ثبوت بلا شک و شبہ ہو جائے گا۔

ترمذی و ابوداؤد کی حدیث میں بھی جاہل کی روایت ہے کہ حضور صلی اللہ علیہ وسلم نے قربانی کے دن دو مینڈھے ذبح فرمائے، لیکن گولے سفید ماتھ پاؤں والے خضیٰ حب ان کو قبلہ رو کیا تو یہ بڑھا۔
اِنِّیْ وَجَّهْتُ وَجْهِيَ لِلَّذِیْ فَطَرَ
السَّمٰوٰتِ وَالْاَرْضَ عَلٰی مِلَّةِ اِبْرٰهِيْمَ
حَنِیْفًا وَّمَا اَنَا مِنَ الْمُشْرِكِيْنَ اِنَّ
صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ
رَبِّ الْعَالَمِيْنَ لَا شَرِيْكَ لَهٗ فَبَدَّلْ
اُمُورَتِ وَاَنَا مِنَ الْمُسْلِمِيْنَ (جمع الغوائد ج ۱ ص ۲۰۴)

قربانی پر حضور کے یہ آیت پڑھنے سے ثابت ہوا کہ نیک سے یہاں قربانی ہی مراد ہے۔ یا عام مراد ہو تو قربانی بھی اس میں داخل ہے۔ بخاری شریف کی حدیث میں ہے
مَنْ ذَبَحَ بَعْدَ الْعِشَاءِ ثُمَّ نَسِيَ رَاغَبًا
سَنَةِ الْمُسْلِمِيْنَ اِجْسَ نَفْسُكَ فِيْ ذَبْحِ

کیا۔ اس کی قربانی مکمل ہو گئی اور اس نے مسلمانوں کا طریقہ پایا اور حضرت سعید بن جبیرؓ نے حضرت عمران بن حصینؓ سے روایت کیا ہے کہ حضور صلی اللہ علیہ وسلم نے حضرت فاطمہؓ کو فرمایا تھا کہ اپنی قربانی کے قریب موجود رہنا کیونکہ اس کے خون کے پہلے قطرہ سے تمہارا ہر گناہ بخش دیا جائے گا جو تم نے کیا ہوگا۔ اور یہ کہنا اِن صَلَاتِی دُنْسُکِی دَعْوِیَی دَمَیَی لِلّٰہ حضرت علیؓ بھی قربانی کے ذبح کے وقت یہ پڑھا کرتے تھے۔ اِن صَلَاتِی دُنْسُکِی دَعْوِیَی دَمَیَی لِلّٰہ حضرت ابو بردہ بن نیاد صحابیؓ نے یوم الافحی میں حضور سے عرض کیا یا رسول اللہ میں نے اپنا نیک و قربانی (جلد کر لیا ہے حضور نے فرمایا کہ ہمارا پہلا نیک اس دن میں ناز ہے پھر ذبح (احکام القرآن جصاص ج ۳ ص ۳۰۷) ان سب احادیث سے معلوم ہو گیا کہ آیت میں نیک سے قربانی کرنا ہی مراد ہے جس کو فرمایا گیا ہے۔ کہ میں اسی کا حکم دیا گیا ہوں اسی لئے سب حضرات نے قربانی پر یہ آیت پڑھی ہے۔

سوال ہو سکتا ہے کہ یہ آیت سورہ انفاس کی ہے۔ اور یہ سورت کی ہے۔ اس وقت نازل ہوئی تھی کہ قربانی کے احکام نہ تھے۔

اس لئے اس سے قربانی مراد لین درست نہیں تو جواب یہ ہے کہ جب حضور صلی اللہ علیہ وسلم نے قربانی پر خود بھی اس کو پڑھا اور حضرت فاطمہؓ و حضرت علیؓ اور صحابہ کو تلقین فرمائی۔ تو اس سے ثابت ہو گیا کہ بطور پیشگوئی یا بطور عام ہونے کے یہ قربانی پر منطبق ہے۔ اور قربانی اس کے مفہوم میں جس کا حکم کیا گیا ہے۔ داخل ہے۔

(۵) پانچویں دلیل

قربانی کی اصل حضرت ابراہیم علیہ السلام کے قصہ میں ارشاد ہے وَفَدَّیْنَا اِبْرٰہِیْمَ عَظِیْمَہ۔ ہم نے اسمعیل علیہ السلام کا فدیہ عظیم اشان ذبح سے دے دیا اور حضرت ابراہیم علیہ السلام پر قربانی واجب تھی۔ چنانچہ ان لفظوں سے پہلے جو حضرت اسمعیل علیہ السلام کا جواب حق تعالیٰ نے بیان فرمایا ہے۔ اس سے وجوب ثابت ہے یا اَبَتْ اَحَدٌ مَّا تَرٰہُ رَاٰہُ میرے آبا دہی کیجئے جس کا آپ حکم دیئے جاتے ہیں) اس سے ان کو حکم ہونا معلوم ہو گیا حضرت ابراہیم کو حکم تھا۔ ان پر قربانی واجب تھی حضور صلی اللہ علیہ وسلم کو حکم ہے فَبَعْدُ اَحَدٌ مَّا تَرٰہُ رَاٰہُ (تو آپ ان نبیوں کے طریقوں کی اقتدا کیا کیجئے) اس لئے حضور پر واجب ہوئی اور دلیل اول کے تحت میں جو آیات درج کی جا چکی ہیں ان سے حضور کے اتباع میں ہم پر واجب ہے بعض لوگ شبہ کر لیتے ہیں۔ کہ یہاں ذوق سے

سے ہدی مراد ہے قربانی مراد نہیں۔ لیکن تعجب ہے کہ ہوشمند لوگ ایسی بات کیسے کہہ گزرتے ہیں۔ یہ واقعہ تو حضرت اسمعیل علیہ السلام کے بالکل بچپن کا واقعہ ہے۔ جس وقت تک نہ کعبہ شریفؐ کی تعمیر ہوئی تھی نہ حج کی فرضیت کا عام حکم آیا تھا۔ نہ احکام و جنایات نازل ہوئے تھے جن میں ہدی بن آتی ہے۔ دوسری بات یہ ہے کہ ہدی تو وہ جانور ہے جو حرم شریف میں ذبح کرنے کے لئے باہر سے لے جایا جائے یا بھیجا جائے۔ حضرت ابراہیم علیہ السلام باہر سے جانے والے ہی نہ تھے۔ اور پھر کوئی جانور لے نہیں گئے تھے۔ صرف حضرت اسمعیل علیہ السلام کو ہمراہ لے گئے تھے۔ وہ بھی مکہ شریف کے حرم کے اندر سے منیٰ تک اگر ان کو ہی ہدی کیا جا رہا ہے۔ تو ایک اولوالعزم نبی کے حق میں بڑی گستاخی اور خطرناک بے ادبی ہے اس آیت شریفہ کے صرف تین لفظوں میں بے مثال بلاغت کے ساتھ اس مسئلہ کی بہت گتھیاں سلجھ رہی ہیں مثلاً

(الف) فدینا (ہم نے فدیہ دیا) ظاہر کر رہا ہے۔ کہ یہ قربانی حضرت اسمعیل علیہ السلام کی جان کا فدیہ تھی۔ اس سے کوئی دوسری غرض نہ سمجھنا چاہئے۔ اور پھر جن پر یہ حکم جاری فرمایا گیا ہے۔ ان کی جانوں کا سالانہ فدیہ ہوگا۔ فدیہ کیا ہے سب جانتے ہیں۔ کہ مصائب اور بلاؤں میں پھنسے ہوئے یا پھنسنے والے کے بدلہ میں اس کے ہم پلہ کوئی مال دے کر بچانا اور ان مصیبتوں اور بلاؤں سے بچانے کے لئے جو دیا جاتا ہے وہ فدیہ ہے۔ دنیا جو رنج مصیبت اور بلاؤں اور امتحانوں کا گہوارہ ہے۔ اس میں ہر آنے والی جان کے لئے یہ سب باتیں ہیں۔ اگر کچھ مال دے کر ان آنے والی تمام یا بڑی بڑی یا کچھ سے بھی نجات مل سکے تو یہ فدیہ ہوگا۔ قربانی ان آنے والی آفتوں کے کل یا بعض کے بچاؤ کا ذریعہ اور فدیہ بنایا گیا ہے۔ لہذا اس کی غرض یہ تجویز کر لینا کہ مقصود عمرہوں کا پیٹ بھرنا ہے۔ آیت کے مدلول کے خلاف ہوگا۔ پھر پیٹ بھرنے کے دوسرے طریقوں کو اس پر یا دوسری حاجتوں کو پیٹ بھرنے پر قیاس کرتا اور ان کو قربانی کا قائم مقام قرار دینا مقصود الہی کے خلاف اور ایک تحریف کی شان ہوگی۔ یہ فدی کا مضمون ہوا۔

(ب) ہم نے فدیہ بنایا ہے تم یا کوئی اور اپنی رائے سے فدیہ تجویز کرنے کا مختار نہیں ہو سکتا یہ منصب صرف ہمارا ہے ہم نے ہی بنایا ہے۔ اس کی حکمتیں صرف ہمیں جانتے ہیں۔ لہذا کوئی دوسرا اگر کسی قسم کا فدیہ تجویز کرے گا۔ تو

وہ اس منصب کا دعویدار بننے کا مجرم اور اپنی جہالت کو خدائی حکمتوں کے مد مقابل کھڑا کرنے کا گناہگار ہوگا۔ یہ سب فاسے ثابت ہوا۔

(ج) انسان اشرف المخلوقات کی جان کا فدیہ اور پھر ایک ہونے والے نبی کی جان کا فدیہ تجویز کرنا کسی اور کے بس کا کام ہی نہیں نہ کوئی کسی چیز کو ان کی برابر کا بنا سکتا ہے۔ نہ خدا تعالیٰ کے یہاں اس کے فدیہ بننے اور قبول ہونے کی ذمہ داری کوئی اور لے سکتا ہے۔ ہم نے بنایا میں ارشاد فرما دیا کہ اس میں برکتیں ہم نے دیدیں اور اس کو برکتوں کی وجہ سے اسی جان کے قرب کا بنایا اور پھر محض اپنے فضل و کرم سے اس کو مقبولیت کا شرف عطا فرمایا ہے یہ سب کچھ سے معلوم ہوا۔

(د) بذبح (ذبح کرنے سے) اگر یہ لفظ ارشاد نہ ہوتا تو بہت چیزوں کا فدیہ بننے کا احتمال ہوتا۔ اور ان کی تعیین کی تلاش ہوتی۔ ذبح کرنے کو ظاہر فرما کر بتا دیا ہے۔ کہ تم جس جس چیز کو کہیں اور فدیہ بنتے دیکھو۔ اس کو جان کا فدیہ نہ سمجھو۔ اور پھر اس سے قربانی ادا ہونا نہ سمجھو۔ فدیہ ذبح کرنا ہے۔ خود جانور بھی فدیہ نہیں ہے۔ کہ سالم جانور دینے کو فدیہ سمجھو اس کا گوشت پوست بھی فدیہ نہیں ہے۔ نہ کوئی اور جز نہ اس کی قیمت۔ لہذا ان چیزوں سے نہ فدیہ ادا ہوگا۔ نہ قربانی صحیح ہوگی۔ جان کا فدیہ جان ہے۔ (باقی آئندہ)

- قربانی کیا ہے؟
- اسلام میں قربانی کی عظمت و اہمیت۔!
- قربانی کا ایک معجزہ نا پہلو۔!
- اسلام اور عیدین —
- قربانی کا اقوام و ملل پر اثر۔؟

اور

دیگر عنادین سے تحقیقی مقالات اور روح پرور نظمیں وغیرہ

ہفت روزہ ساربان لائبریری کے شہادہ

۳ جون ۱۹۶۱ء

عید قربان نمبر

میں ملاحظہ فرمائیے

مشہرین حضرات اپنی مصنفات کے تعارف کے لئے جلد از جلد اپنے آئندہ ارسال فرمائیں!

مینجر ہفت روزہ ساربان جامع مسجد شریف لاہور۔

ہفت روزہ خدام الدین لاہور

انور علی صاحب معرفت مولوی عبدالمکریم صاحب چشتی۔ شکار پور سندھ سے حاصل کریں۔

قربانی خلیل اللہ

جناب حاجی کمال الدین صاحب

پیارے بچو! جانتے ہو یہ قربانی کیا ہے
لو سنو آج کی صحبت میں اسی کے متعلق کچھ
بیان کیا جاتا ہے۔ صحابہ کرام رضی اللہ عنہم نے پوچھا یا
رسول اللہ صلی اللہ علیہ وسلم یہ قربانی کیا ہے
ارشاد فرمایا یہ طریقہ ہے۔ تمہارے باپ حضرت
ابراہیم علیہ السلام کا۔ صحابہ نے پھر پوچھا
اس میں ہمارے لئے کیا ثواب ہے۔
فرمایا ہر بال کے بدلے ایک نیکی۔ پھر صحابہ
نے بھیڑ کے کھال کے متعلق پوچھا (یعنی
کھال میں تو بے شمار بال ہوتے ہیں۔ کیا ہر
بال کے بدلے نیکی ملے گی) فرمایا ہاں کھال
کے ہر بال کے بدلے نیکی ملے گی۔

عزیز بچو! ذرا حضور کے اس ارشاد پر غور
کرو۔ بھلا اس سے بڑھ کر اور کیا ثواب ملے گا
کہ ایک قربانی کرنے سے لاکھوں کروڑوں کیا
بلکہ لاکھوں نیکیاں مل جائیں۔ بیٹھو، دُنبہ اور بکری
کے بدن پر جتنے بال ہوتے ہیں ان کو اگر کوئی
صبح سے شام تک گنتے لگے تو شاید ختم نہ ہوں
اتنے بے حساب ثواب کو دیکھتے ہوئے اگر
کسی پر قربانی واجب نہ بھی ہو تب بھی خوشی
سے قربانی دے۔ اور اس ثواب کو ہاتھ سے
نہ جانے دے۔ خدا جانے کتنے دن کی زندگی
ہے۔ یہ موقع ہاتھ آئے نہ آئے۔ جب یہ دن
گزر گئے تو پھر یہ دولت نصیب نہ ہوگی۔ اور ایسی
آسانی سے اس قدر نیکیاں ہرگز جمع نہ ہو سکیں گی
آج اس کی قیمت کا اندازہ ہم نہیں کر سکتے۔ کل
میدانِ حشر میں اس کا پتہ چلے گا۔

حضور کا دوسرا ارشاد سنئے۔ فرمایا کہ بقر
عید کے دن انسان کے تمام نیک اعمال میں
سب سے زیادہ پسندیدہ اور محبوب عمل اللہ
پاک کے نزدیک قربانی کا ہے اور یہ قربانی قیامت
کے دن اپنے سینک، بال اور کھڑکے ساتھ (صحیح
سالم) آئے گی اور یقیناً قربانی (کا خون) زمین
پر گرنے سے پہلے حق تعالیٰ کے یہاں قبول ہو
جاتا ہے۔ پس قربانی خوش دلی سے کیا کرو۔

سبحان اللہ! قربان جائے اُس ذات پاک
کے کہ اتنی معمولی سی بات پر کتنا بڑا انعام
بخشتے ہیں۔ اب اگر کوئی مسلمان اس نعمت
کو حاصل ہی نہ کرنا چاہے تو اس سے بڑھ
کر اس کی اور کیا بد نصیبی ہوگی۔ پس چاہئے۔

کہ نہایت خوشی کے ساتھ دل کھول کر قربانی کریں
اس لئے کہ معمولی دام خرچ کرنے سے اگر اتنی
بڑی دولت ہاتھ آجائے تو پھر اور کیا چاہیے
بلکہ اگر خدا تعالیٰ نے دولت خوب دے
رکھی ہے۔ اور کسی چیز کی کمی نہیں تو جہاں اپنی
طرف سے قربانی دے وہاں اپنے گزرے
ہوئے رشتہ داروں کی طرف سے بھی قربانی
دے دے تاکہ ان کی روح کو بھی اتنا بڑا
ثواب پہنچ جائے جیسے حضور کی طرف سے اپنے
والدین کی طرف سے۔ اپنے پیر و مرشد کی طرف
یا اپنے بھائی بہنوں کی طرف سے وغیرہ وغیرہ
ذرا سوچئے کہ ہمیں تو یہ ثواب چند ٹکے۔

دام خرچ کرنے سے ہی مل جاتا ہے۔ اور
حضرت ابراہیم علیہ السلام نے تو اپنے پیارے
بیٹے کو ذبح ہی کر دیا تھا۔ بڑا مشہور واقعہ ہے
آپ نے اکثر سنا ہوگا۔ مختصر طور پر اب بھی
سن لیجئے تاکہ یاد تازہ ہو جائے۔

حضرت ابراہیم علیہ السلام نے ایک
روز خواب میں دیکھا کہ میں اپنے بیٹے اسماعیلؑ
کو ذبح کر رہا ہوں۔ نبیوں کے خواب سچے
ہوتے ہیں۔ اس لئے آپ نے یہی سمجھا۔ کہ
خدا تعالیٰ نے مجھ سے بیٹے کی قربانی
مانگی ہے۔ آپ فوراً اس کام کے لئے تیار ہو
گئے۔ خیال آیا کہ ذرا بیٹے سے بھی پوچھ لوں
وہ کیا کہتا ہے۔ کہیں ایسا نہ ہو کہ وہ میرے
ارادے میں خلل ڈالے۔ آپ نے بیٹے

سے خواب کا ذکر کیا۔ اور رائے پوچھی فرمانبرداری
اور سعادت مند بیٹے نے جواب میں کہا کہ ابا
جان! مجھ سے پوچھنے کی ضرورت نہیں۔ اللہ
جل شانہ کا حکم ہے۔ بڑی خوشی سے پورا کیجئے
میں ہر طرح سے حاضر ہوں اور اسی فرمانبرداری
میں اپنی سعادت سمجھتا ہوں۔ آپ میری طرف
سے بالکل بے فکر رہیں۔ انشاء اللہ مجھے صابر
و شاکر پائیں گے۔ یہ جواب سن کر باپ کو
بے حد خوشی ہوئی۔ اور خدا تعالیٰ کا حکم بجا
لانے کے لئے تیار ہو گئے۔ چنانچہ باپ نے
ایک چھری بغل میں دبائی اور بیٹے کو لے
کر باہر ایک کھلے میدان کی طرف چل پڑے
اُدھر ماں کا حوصلہ دیکھئے کہ انہوں نے بھی
اپنے جگر کے ٹکڑے کو اپنے ہاتھوں سے

بخوشی رخصت کیا اور ذرا بھی جیل و محبت
نہ کی۔ راستے میں شیطان لعین نے بہت بہکایا
مگر خدا کے خاص بندے شیطان کے پھندے
میں نہیں آیا کرتے۔ وہ تو ہم جیسے نادان ہوتے
ہیں۔ کہ جہاں ذرا شیطان نے کان میں چبکی
چوڑی مائیں کہیں بس اُسی کے پیچھے ہوئے
جب میدان میں پہنچے تو باپ نے بیٹے کو
زمین پر لٹا دیا۔ بیٹے نے کہا ابا جان! اپنی
آنکھوں پر پٹی باندھ لیجئے۔ کہیں ایسا نہ ہو کہ
مجھے دیکھ کر آپ کو رحم آنے لگے۔ اور اس
نیک کام میں کوئی رکاوٹ پیدا ہو جائے۔
باپ نے ایسا ہی کیا اور چھری تیز کر کے
بیٹے کے گال پر پھرنی شروع کی۔ اپنے
خیال میں تو آپ نے اپنے بیٹے کو ذبح
کر ہی ڈالا تھا۔ مگر اللہ تعالیٰ نے اپنی
قدرت سے اسماعیلؑ کی جگہ ایک دُنبہ بھیج دیا۔
یہ دُنبہ ذبح ہو گیا اور بیٹے کا بال تک بھی
بیکا نہ ہوا۔ اللہ پاک نے ارشاد فرمایا۔ اے
ابراہیم! بس کر۔ ہم تجھے آزمانا چاہتے تھے۔
سو آزمایا۔ تم میرے نہایت فرمانبردار بندے
ہو۔

بس اسی واقعہ کی یاد کو تازہ کرنے کے
لئے مسلمان ہر سال بقر عید کے موقع پر
قربانی دیتا ہے۔ عام لوگ تو اس قربانی کا
مطلب فقط اتنا ہی سمجھتے ہیں کہ کسی جانور
کو ذبح کیا۔ اس کا گوشت کچھ تو خود کھایا
اور کچھ دوستوں، رشتہ داروں اور غریبوں
میں تقسیم کر دیا اور بس۔ یہ مطلب نہیں ہے
خدا تعالیٰ گوشت کھال اور لہو کا محتاج
نہیں کہ ہم سے جانوروں کی قربانی کر داتا
ہے۔ بلکہ مطلب یہ ہے اور یہ قربانی اس
لئے کر دائی جاتی ہے کہ جب مسلمان اپنے
خرید سے ہوئے جانور کو ذبح کرنے لگیں تو
انہیں وہ قربانی یاد آجائے۔ جو حضرت ابراہیمؑ
نے خدا تعالیٰ کے حضور میں پیش کی تھی۔
اور اپنے دل میں یہ سمجھ لیں کہ جانور تو جانور
اگر اللہ کی راہ میں اپنی جان بھی دینی پڑے
تو کچھ پرواہ نہ کریں گے۔

خلاصۃ المشکوٰۃ مترجم

جس میں اعلیٰ درجہ کی صحیح حدیثیں ہیں۔ اور
قرآن مجید کی طرح اس پر اعراب ہیں۔ ترجمہ نہایت
ہی آسان اور دلی ہے۔ عورتیں سمجھ دار بچے اور
معمولی اُردو دان بھی باسانی پڑھ سکتے ہیں۔

ہر یہ مجلد چھ معمولی ڈاک ۱۲

ناظم انجمن خدام الدین شیرانوالہ دروازہ لاہور

ایڈیٹر
عبدالمنان
چوہان

فرمانت فرمائی کہ پریس لاہور یا ہتمام مولودو بلید اللہ انور پرنٹر پبلشر نے چھپا اور "حکام الدین خیر النوالہ دروازہ لاہور سے شائع کیا